

حضرت علیؑ کی شہادت کے بعد زمام خلافت حضرت معاویہؓ کے ہاتھ میں آئی، حضرت معاویہؓ رسول اللہ ﷺ کے کاتبین وحی میں سے تھے اور بڑے مدبر اور سیاسی سوجھ بوجھ کے مالک تھے، مکہ اور مدینہ سے جواب تک اسلامی حکومت کے دل و دماغ اور دار الخلافہ تھے، آئے دن فتوں کی آماجگاہ اور سیاسی کش مکش کے مرکز بنتے جا رہے تھے، اسی لئے حضرت معاویہؓ نے سب سے پہلا کام یہ کیا کہ مرکز خلافت کو مدینہ سے منتقل کر کے دمشق پہنچا دیا جہاں وہ پہلے گورنر رکھے تھے، اور اس کے بعد فضا کو پوری طرح اپنے موافق بنانے اور اپنی حکومت کو مستحکم بنیادوں پر استوار کرنے کے لئے بڑی حکمت عملی سے کام کرنا شروع کیا، اور تھوڑے ہی دنوں میں تمام مالک اسلامیہ کو اپنے زیر نگیں کر لیا، اور بیس سالہ اپنے دور حکومت میں بنو امیہ کی حکومت اور سطوت کو مضبوط بنیادوں پر قائم کر دیا۔

بنو امیہ کی خلافت کی بنیاد قبا کی لی عصبیت اور عربوں کے تفوق کے نظریے پر قائم تھی، جو بعد میں وراثتی طرز حکومت میں تبدیل ہو گئی، چنانچہ خلفاء سے لیکر فوج اور حکومت کے ادنیٰ کارندے تک سب عرب اور ان میں بھی اموی یا ان کے ہمدرد یا یہی خواہ تھے، یہ بات مکہ اور مدینہ کے ارباب فکر و نظر اور اہل زہد و تقویٰ کو گراں گزرتی تھی، مگر انہوں نے حالات کا جائزہ لے کر، اور امت اسلامیہ کو مزید انتشار اور خلفشار سے بچانے کے خیال سے دل کی بات ہی میں رکھی، اور جو احرار میں قرآن و حدیث اور تفسیر کی درس و تدریس میں لگ گئے، صحابہ میں سے ان با اثر حضرات کو جن کے قول و فعل سے سیاست پر اثر پڑ سکتا تھا، حضرت معاویہؓ نے ایسے عہدے اور منصب دئے، جن کی ذمہ داریوں میں پھنس کر وہ دوسری باتوں پر غور کرنے کے لئے وقت ہی نہ نکال پاتے تھے، مکہ، مدینہ اور حجاز کے دوسرے شہروں میں صحابہ کی اولاد کو، جن سے خلافت کی وعید داری کا خطرہ ہو سکتا تھا، مال و دولت، سامان قییش، اور ناز و نعم کی زندگی اور سامان مہیا کر دئے کہ وہ سیاست کی وادی پر خار سے دور رہنے ہی میں عافیت محسوس کرنے لگے، حضرت معاویہؓ نے یہ سب کچھ کیا تو تھا ان سے پیدا شدہ خطرات کی پیش بندی کے خیال سے لیکن اس طرز عمل کے رد عمل کے طور پر عربی ادب میں ایک انتہائی خوبصورت صنف سخن ظاہر ہوئی جو شاید اگر یہ سب کچھ نہ ہوتا تو پیدا نہ ہو سکتی، اور وہ صنف تھی شعر میں ”غزل“ کی، جس نے اس زمانہ میں اتنی ترقی کی کہ دوسرے اصناف سخن پر چھا گئی۔

اسباب قییش کی فراوانی، ناز و نعم کی زندگی، فکر فردا سے بے پرواہی، اور اس پر مستزاد احساس برتری، لطیف احساسات کو جلا، ذوق حسن و جمال کو نکھار، اور جذبات و خیالات کو رنگینی اور رعنائی عطا کرتے ہیں، اور جب یہ سارے عناصر عربی جیسی زبان سے ہم آہنگ ہو جائیں تو غزل کی وہ صنف جلوہ فگن ہوتی ہے جس میں شاعر اپنے جذبات و خیالات اور اپنے احساسات و مشاعر کو اپنے محبوب کے سامنے کھل کر بیان کرتا ہے، اور بخلاف جاہلی شعراء کے، اسے محض گریز کے طور پر، یا جسمانی لذت اندوزی کی خاطر معاملہ بندی کے طور پر نہیں استعمال کرتا بلکہ حکایت دیدہ و دل بیان کرتا ہے اور داغہائے جگر دکھاتا ہے جس میں جنسیت کی چاشنی ملا کر کلام کو شراب و آتش بنا دیتا ہے، اور یہی وہ غزل ہے جس کے لئے اس عہد کے سارے شعراء طبع آزمائی کرتے رہے لیکن اس کا سہرہ بندھنا تھا ایک قریشی نوجوان عمر ابن ابی ربیعہ کے سر پر۔

اباحی یا شوخ عربی غزل

چنانچہ بقول ڈاکٹر طحطاح حسین عربی ادب میں پہلی مرتبہ حقیقی عربی غزل بطن مکہ سے عمر ابن ابی ربیعہ ایک قریشی ناکے اور طردار نوجوان کی زبان سے ظاہر ہوئی، جس نے شاعری کی ابتدا بقول فرزدق ہذیان گوئی سے کی تھی، مگر بعد میں ”امام غزل“ بن گیا، کیونکہ اس نے صنف غزل میں زبان و بیان، وصف و منظر کشی، مکالمہ و معاملہ بندی اور حدیث دیدہ و دل کا ایسا اچھوتا، دل نشیں اور سحر طراز انداز ایجاد کیا، جسے تنقی اور پرہیزگار لوگ چپکے سے، شریف گھرانے کے لڑکے اور لڑکیاں چھپ کر، اور منجھلے نوجوان گلی کوچوں میں، اور گانے بجانے والے بزہمائے طرب میں گاتے تھے، اور ایک عالم کو سرمست و بیخود بنا جاتے تھے، جسے سن کر فرزدق جیسے قادر الکلام شاعر نے بے اختیار کہا تھا کہ ”خدا کی قسم! یہی وہ باتیں تھیں جنہیں درحقیقت شعراء کہنا چاہتے تھے، لیکن بھلک کر دیا رحیب پر رونے دھونے لگ گئے، اور تقریباً یہی بات اس کے معاصر اور حریف شاعر جریر نے بھی کہی تھی۔

غزل کی اس صنف کے جلو میں دونی چیزیں پیدا ہوئیں اور وہ ہیں راگ و رنگ اور نغمہ و آہنگ، اس قسم کی غزل کارنگ جم نہیں سکتا تھا جب تک کہ اس کے سوز دروں کو ساز دل رہا سے ملانہ دیا جاتا، چنانچہ پہلی مرتبہ حجاز کے ان شہروں یعنی مکہ و مدینہ میں فن موسیقی کا بھی ظہور ہوا، جس نے متمول نوجوانوں کی بدولت بڑی ترقی کی اور جو زمانہ عباسی میں عروج کو پہنچا۔

اغراض و مقاصد

عربی زبان و ادب میں اموی دور کئی صیغیوں سے ممتاز رہا ہے، اس دور میں دیگر اصناف سخن کے ساتھ ساتھ شاعری نے بھی خوب ترقی کی، اباحی غزل گو شعراء میں عمر ابن ابی ربیعہ کو وہ شہرت حاصل ہوئی کہ اس کو اس صنف کا امام تسلیم کیا گیا، اس اکائی کو پڑھنے سے آپ اموی دور کی غزلیہ شاعری اور اس کی ترقی کے اسباب، خاص طور پر عمر ابن ابی ربیعہ کی اباحی غزلیہ شاعری کے تعلق سے بھرپور معلومات حاصل کر سکتے ہیں۔

نص متن = عمر بن ابی ربیعہ

ولقد دخلت الحی بنی اہل

فوجدت فیہم قدر زینت

لمادخلت محنت طرفی غیرھا

کیا بقول محدث کلبیہ

بعد الحمد وء وبعد ما سقط الندی

بالحلی تحبہ بھاجر الغصا

عمدا مخالفتہ أن یری ربیع الھوی

کذ بوعلیھا، والذی ہمک العلی

قالت الأتراب نواعم حولها
بالدرب محمد، حدثني
الداخل البيت الشديد حجاب
فأصبتها إن الحب معود
فنعمت باللاذ دخلت عليهم
بيضاء مثل الشمس حين طلوعها

بيض الوجوه خراشد مثل الذي
حقاً أما تجبين من هذا الفتى
في غير معاد، أما خشى الردى
بلقاء من يهوى، وإن خاف العدى
وسقطت من صاحبتك جئت على هوى
موسومة بالحسن تجيب من رأى

صاحب اقتباس کا تعارف پیدائش اور حالات زندگی:

ابوالخطاب عمر بن ابی ربیعہ قرظی مخزومی مدینہ میں اس رات پیدا ہوا جب حضرت عمر رضی اللہ عنہ فوت ہوئے، لوگ کہنے لگے ”کتنا بڑا حق اٹھ گیا اور کتنا بڑا باطل اس کی جگہ لے گیا“، عمر بن ابی ربیعہ اپنے باپ عبداللہ کی ناز و نعمتوں میں پلا بڑھا، یہ رسول اکرم ﷺ اور آپ کے بعد تینوں خلفاء کے گوزن رہے، وہ خاصے مالدار اور آسودہ حال تھے، عمر نے مال و آسائش کی آسودگی، خوشحالی و فارغ البالی میں نشوونما پائی، وہ کامل یکسوئی سے شاعری کی طرف متوجہ ہوا اور بچپن ہی میں شعر کہنے کے لئے بے فکر ہو گیا لیکن جریر اور فرزدق جیسے بڑے بڑے شعراء اسے خاطر میں نہ لائے، یہ مسلسل شاعری کی مشق کرتا رہا، شاعری کی مشکلات آسان کرنے اور شاعری کو سلیس بنانے میں لگا رہا یہاں تک کہ شاعری اس کے تابع بن گئی۔

عمر نے بچپن ہی میں شعر و شاعری شروع کر دی تھی، لیکن شروع میں لوگ اس کی شاعری کو ہذیان گوئی سمجھ کر اس کی طرف توجہ نہیں دیتے تھے، لیکن جب اس نے اپنی وہ مشہور غزل کہی جس کا مطلع

ہے

غداً غداً مراح نوحج

أمن آل نعم أنت ما فنبكر

(کیا تو آل نعم کے پاس کل صبح صبح جائے گا یا شام کو جلدی جانے والا ہے)

تو سب کی آنکھیں کھل گئیں اور جریر جیسے مشہور زمانہ شاعر کو کہنا پڑا کہ ”یہ قریشی مستقل ہذیان گوئی کرتا رہا یہاں تک کہ شعر کہنے لگا“۔

عمر کی یہ غزل واقعی معانی و مطالب، اسلوب نگارش اور الفاظ کی سچ دھج کے نقطہ نظر سے بڑی حسین، مؤثر اور دل آویز ہے، اس نے نہ صرف عمر کو قادر الکلام اباجی غزل گو شاعر کی حیثیت سے شہرت دوام بخش دی بلکہ عربی ادب میں محاکاتی اور حقیقی غزل کی ایک ایسی نئی صنف کو جنم دیا، جس کے لئے شعراء مستقل طبع آزمائی کرتے رہے تھے لیکن بقول جریر ”محبوبہ کے کھنڈرات میں بھٹک کر رہ گئے“۔ اس غزل کی کامیابی کے بعد عمر کی زبان اور قلم دونوں چل نکلے، چنانچہ عمر اب بے دروک ٹوک محبت کے نغمے غزل کی زبان میں گاتا اور صرف رمز و اشارہ میں نہیں بلکہ اعلیٰ اور شریف گھرانوں اور مکہ و مدینہ کے معزز اور باحیثیت لوگوں کی لڑکیوں کے نام لے کر علانیہ نظر ہار عشق کرتا۔

عمر ان لڑکیوں سے اپنی غزل میں صرف نظر ہار عشق ہی نہیں کرتا تھا بلکہ ان سے ملتا بھی تھا اور ان کی صحبت کا لطف اٹھاتا تھا، حج کا زمانہ بقول طلحہ حسین اس کی محبت اور غزل گوئی کا موسم بہار ہوتا تھا، اس زمانہ کے لئے وہ پہلے سے تیاری کرتا تھا، چنانچہ وہ ذی قعدہ میں ہی مکہ آ کر عمرہ کر کے احرام اتار دیتا، پھر خوب زرق برق اور قیمتی کپڑے پہنتا، اپنی زلفوں کو سنوارتا، پھر عمدہ قسم کی مہندی لگی اونٹنی پر زرتار جھول ڈال کر سوار ہوتا، اور اسی سچ دھج کے ساتھ حاجیوں کے قافلوں کے راستوں میں جا کر کھڑا ہو جاتا، اور عراقی قافلہ کی عورتوں سے ذات عرق میں، اور مدنی قافلوں کی عورتوں سے مڑ میں، اور شامی قافلوں کی عورتوں سے کہید میں ملتا تھا، تفصیلی ملاقات کے لئے زمینی یا کسی دوسری پرسکون جگہ پر ملنے ملانے کے وعدے و وعید لیتا، اور جب مراد بر آتی تو اس کی حکایت شوق ایک پھر کتی ہوئی غزل میں بیان کرتا، اور اس طرح حج کے پورے زمانہ میں عمر ایک دنیائے حسن و شباب بسائے رکھتا اور جب حج کا زمانہ ختم ہو جاتا تو پھر ان عورتوں کو رخصت کرنے کی مہم لگ جاتا، چنانچہ صبح کو شامی قافلے کو رخصت کرتا تو شام کو عراقی قافلہ کو، اور اس طرح باری باری ہر خطے اور ہر شہر کے قافلوں میں اپنی محبوباؤں کو رخصت کرتا، اور واپس آ کر جدائی کے حسرت بھرے منظر کو الفاظ و معانی کے قالب میں ڈھال کر ایک ایسا حسین گمردل دوز مرقع تیار کرتا جس کو دیکھ کر خود بھی تڑپتا اور دوسروں کو بھی تڑپاتا، اور یہ کلام گانے والوں کی زبانی، ان عورتوں کے اپنے گھروں میں پہنچنے سے پہلے ہی پہنچ کر وہاں دھوم مچائے رکھتا۔

عمر بن ابی ربیعہ شاعری میں غیر مانوس اور غیر معروف راستے پر چل نکلا، اس نے اپنی شاعری کو عورتوں کے اوصاف، ان کی باہمی ملاقاتوں اور ان کی آپس میں چھیڑ چھاؤں کو خوشنما الفاظ اور نئے اسلوب میں بیان کرنے میں محدود کر دیا، چنانچہ گویے اور نسی مذاق والے لوگ اس کے گرویدہ ہو گئے، گانے والیوں اور شراب نوشوں میں اس کو بڑی پذیرائی ملی، عوام الناس میں اس کی شاعری خوب گائی اور سنائی جانے لگی، حتیٰ کہ غیرت مندوں اور پرہیزگار لوگوں نے اس کے خلاف شور مچا دیا۔

ابن جریر کا قول ہے ”پردہ دار لڑکیوں کے پردہ میں ابن ابی ربیعہ کے اشعار سے زیادہ ضرر رساں کوئی چیز داخل نہیں ہوئی“، لیکن اس کی شرارت اسی حد پر ختم نہ ہوتی تھی بلکہ وہ حج کرنے والی عورتوں کے پیچھے لگ جاتا، امیر زادیوں اور شریف زادیوں سے عشقیہ شاعری کے ساتھ نظر ہار محبت کرنے لگتا اور طواف کرتی ہوئی محرم عورتوں کے اوصاف بیان کرتا، اور ارباب حکومت اس کی خاندانی رعایت، اور اس کی از خود توجہ کا انتظار کرتے ہوئے نخل مزاجی اور بردباری سے اس کی ان حرکات کو برداشت کرتے رہے، لیکن خلیفہ عمر بن عبدالعزیز اس کے اس بے ہتھک مذاق اور اندھا دھند تسخیر اور اس کے جہالت میں انہماک کو برداشت نہ کر سکے، اسے ”دھلک“ کی طرف جلا وطن کر دیا جو کہ بہن اور حبشہ کے علاقے میں بحر احمر کے جزیروں میں سے ایک جزیرہ تھا جہاں بنو امیہ بطور رمز الوگوں کو جلا وطن کیا کرتے تھے، جب تک اس نے عشقیہ شاعری چھوڑنے کی قسم نہیں اٹھائی یہ وہیں مقیم رہا، اس نے سچی توجہ کی اور پھر عابد و زاہد بن گیا۔

حکومت اور اہم شخصیات کا عمر سے آغاز

عمر بن ابی ربیعہ نے عربی ادب میں پہلی مرتبہ کھلی ہوئی اباجی غزل کی، جس کی بنیاد جنسیت پر تھی، ایسی ریت نکالی جس نے عربی معاشرہ میں ایک نیا چیل چھادی، اور ابھرتی ہوئی نسل کے دل و دماغ پر ایک افسوس پھونک دی، ایسا لگتا تھا کہ صرف نوجوان ہی نہیں بلکہ اچھے خاصے سن رسیدہ بزرگ بھی اس کے کلام کے فسوں سازی سے مدہوش ہوئے جاتے ہیں، پھر بھی اس کے قلم اور زبان پر روک نہیں لگائی جاتی، اس کو کھل کر سزا نہیں دی جاتی اور نہ کوئی داروگیری کی جاتی ہے، اس کی ایک وجہ تو یہ ہے کہ وہ بڑے گھرانے کا فرد اور بڑے باپ کا بیٹا تھا، جس کی وجہ سے محنت مند حضرات بھی نظریں چراتے تھے۔

دوسری سب سے بڑی اور اہم وجہ یہ تھی کہ قریش میں اب تک کوئی بلند پایہ شاعر نہیں پیدا ہوا تھا، جس کی وجہ سے قریش کو فخر و مباہات کے موقع پر ذرا سکی ہوتی تھی، اب جو عمر اس طمطراق سے بلند پایہ شاعر کی حیثیت سے ابھر رہا تھا تو بڑے بوڑھے اور بزرگان قریش اس کی حرکتوں سے چشم پوشی کرتے تھے کہ شاید یہی اپنی تقدیر کا ستارہ بن کر آئندہ چمکے، اور اس طرح قریش کو دوسرے قبائل کی نظروں میں میدان شعر و شاعری میں بھی برتری حاصل ہو جائے، اسی لئے ایسا لگتا ہے کہ اس کو کھلی چھوٹ ملی ہوئی تھی۔

عمر بن ابی ربیعہ اور محبت

راویوں کا کہنا ہے کہ عمر بن ابی ربیعہ نے جن عورتوں اور لڑکیوں کا نام لے کر اظہار عشق کیا ہے ان کی تعداد چالیس (۴۰) سے بھی زیادہ ہے، اور یہیں سے یہ سوال اٹھ کھڑا ہوا کہ عمر کو ان لڑکیوں میں سے کسی سے محبت تھی یا محض خوش وقتی کے لئے ان سے اظہار عشق کرتا تھا، اس سلسلہ میں تین رائے ہیں

(۱) ڈاکٹر طہ حسین کا خیال ہے کہ عمر عذری شعراء کی طرح نہ لاهوتی محبت کرتا تھا اور نہ ہی عباسی شعراء کی طرح ابتذال اور فحاشی کا رویہ اختیار کرتا تھا بلکہ ان دونوں کے بیچ معتدل حسی محبت کرتا تھا۔

(۲) ڈاکٹر زکی مبارک کی رائے یہ ہے کہ عمر کو کسی عورت سے محبت نہ تھی، اور اس کی دلیل میں عمر کی لاتعداد محبوباؤں کا ذکر کر کے کہتے ہیں کہ ”جو اتنی عورتوں سے ایک وقت میں اظہار عشق و محبت کرتا ہو اس کو تو سچی محبت ہو ہی نہیں سکتی“۔

(۳) تیسری رائے ڈاکٹر جرائیل جبور کی ہے، انھوں نے اپنی کتاب ”حب عمر بن ابی ربیعہ“ میں تفصیل سے اس موضوع پر گفتگو کی ہے جس کا حاصل یہ ہے کہ عمر کو اپنی لاتعداد محبوباؤں میں سے بعض سے قلبی محبت تھی، چنانچہ چوہہ کہتے ہیں کہ ”جو شخص بھی عمر کے اشعار، اس کی زندگی اور اس کی ان محبوباؤں کی زندگی کا مطالعہ کرے گا جن کے بارے میں اس نے غز لیں کہی ہیں، تو اس کو ایک محبوبہ کی محبت اور دوسری محبوبہ کی محبت میں، اور ایک محبوبہ کی شان میں کہی ہوئی غزل اور دوسری کی شان میں کہی ہوئی غزل میں بڑا نمایاں فرق نظر آئے گا، درحقیقت عمر کے اشعار جو عمر کی محبت کا اہم مصدر ہیں، تین قسموں میں تقسیم کئے جاسکتے ہیں

(۱) عمر کے کلام کی ایک قسم تو ان فنی اشعار کی ہے جنھیں عمر نے اپنے کسی دوست کی، یا دوست عورتوں میں سے کسی ایک کی فرمائش پر، یا اپنے معاصر شعراء یا ادباء میں سے کسی کے ذوق شعری کو پورا کرنے کے لئے کہے ہیں۔

(۲) دوسری قسم ان اشعار کی ہے جن میں جنسی اور حسی محبت کی چھاپ ہے جس میں عاشق جسمانی حسن کمال دلدادہ دکھائی دیتا ہے، اور حسینوں سے صرف لطف اندوزی اور مطلب برآری اس کا مقصد ہوتا ہے۔

(۳) عمر کے کلام کی تیسری قسم وہ ہے جو عمر کی حقیقی اور سچی محبت کی آئینہ دار ہے، چنانچہ ان اشعار کے مطالعہ سے اندازہ ہوتا ہے کہ محبت اس کے دل و دماغ، اس کی زبان، اس کی حس اور فکر و نظر سب پر چھائی ہوئی ہے، یہ محبت محبوباؤں کے اختلاف کے ساتھ مختلف رہتی ہے، چنانچہ اگر اس نے ایک سے زیادہ عورتوں سے اظہار محبت کیا ہے تو اس کے یہ معنی ہرگز نہیں کہ وہ محبت کو جانتا ہی نہ تھا جیسا کہ ڈاکٹر زکی مبارک کا خیال ہے، بلکہ اس کے برخلاف ان لوگوں کی تعداد بہت زیادہ ہے جو ایک ہی وقت میں ایک سے زیادہ لڑکیوں کی محبت میں گرفتار ہوئے اور اس کی وجہ سے بڑی قلبی کشمکش میں مبتلا ہوئے۔

بعض لوگ کہتے ہیں کہ عمر ذہنی طور پر نیک تھا وہ صرف اشعار میں باتیں کہتا تھا لیکن ایسا کرتا نہ تھا، کہتے ہیں کہ جب وہ آخری مرتبہ بیمار ہوا تو اس کا بھائی حارث گھبراہٹ کی وجہ سے سخت پریشان تھا تو عمر اسے کہنے لگا: میرا خیال ہے تو اس وجہ سے پریشان ہے جو تیرا میرے متعلق ذہن ہے، اللہ کی قسم میں نے کبھی بدکاری کا ارتکاب نہیں کیا، تو بھائی کہنے لگا: مجھے تیرے متعلق اسی بات کا خطرہ تھا جو تو نے مجھ سے دور کر دیا۔

عمر کی شاعری:

عمر کے اشعار دل میں اتر کر نفس میں رقت پیدا کر دیتے ہیں، یہ انتہائی سلیس اور آسان ہیں، اس کے الفاظ خوشنما، وصف عمدہ، گرفت مضبوط اور زود فہم ہیں، عمر کی شاعری حسن و جمال کی تعریف اور عورت کے اوصاف بیان کرنے میں طبیعتوں کے ساتھ ہم آہنگ اور انسانوں کے خواہشات کے مطابق ہے، وہ اپنے حسب و نسب، جوانی اور اپنی دولت کے بل بوتے پر وہ کچھ کہنے میں کامیاب ہو گیا جسے کہنے کی دوسرا جرات نہ کر سکا، اس نے غزل کو افسانوی رنگ دیا، وہ عورتوں کا تذکرہ کرتا ہے، ان کی باتیں اور ان کے آپس کے ہنسی مذاق اور چھیڑ چھاؤ کو بیان کرتے ہوئے اپنے آپ کو ان کے ساتھ شامل کرتا ہے، یہ اپنی شاعری اور اسلوب کے بل پر لوگوں کے ذہنوں پر اس طرح چھا گیا کہ انہیں مجبوراً اعتراف کرنا پڑا کہ قریش میں بھی شاعر ہے، جبکہ اس قبل لوگ اس بات کے منکر تھے، اور شعراء پر اس کا سکہ جم گیا حتیٰ کہ جریر بول اٹھا ”خدا کی قسم! یہی وہ شاعر ہے جس کا تمام شعراء مقصد و ارادہ کرتے ہیں لیکن وہ اس حد تک پیچھے میں غلطی کرتے ہیں اور محبوب کے کھنڈرات کے ذکر میں الجھ کر رہ جاتے ہیں“۔

عربی زبان اس وقت تک عجیبی اثرات سے یکسر پاک تھی، اس لئے اس نے اپنی زبان و بیان میں ایسی سحر آفرینی، اثر اندازی اور موسیقیت پیدا کر دی تھی کہ کانوں میں رس گھول دیتی تھی اور بقول طہ حسین ”عربی ادب میں پہلی مرتبہ صحیح اور اصلی صنف غزل پیدا ہوئی“ کیونکہ تمام غزل گو شعراء میں اسے یہ امتیاز حاصل ہے کہ اس نے عشق و محبت، اس کے احوال و کیفیات اور دل و دماغ پر اس کے اثرات کا

صحیح اور بے لاگ نقشہ کھینچنا ہے، عورتوں کے حسن و شباب، ان کے انداز و اطوار، ان کی دل داری اور دل نوازی اور رنگینی و رعنائی کا بہت حسین اور کیف آور تصویر کشی کی ہے، عورتوں کی آپس کی چھیڑ چھاڑ، خود بینی و خود ستائی اور ناز و ادا کی بہت رنگین اور جذبات انگیز قصے بیان کئے ہیں، ہجر و فراق کی تپش اور سوز و دروں کی حکایت خوب نچکاں بڑے دل دوز انداز میں بیان کی ہے، دوسری طرف وصال کی جاں فزا، روح پرور اور رنگین اوقات کا بہت والہانہ انداز سے ذکر کیا ہے، معاملہ بندی اور نسوانی مکالمہ نگاری میں وہ کمال فن دکھایا ہے، جس کی مثال اس سے پہلے عربی شاعری میں مشکل سے ملتی ہے۔

عمر کی شاعری کے ان خصوصیات کے باوجود آپ کو اس کی شاعری میں جمیل اور کثیر جیسے گہرے احساسات اور محبت کا پاکیزہ وصف نہیں ملے گا، عمر عورت باز تھا، عورتوں کے ساتھ میل جول اور گفت و شنید کرنا، دل بہلانا اور لطف اندوز ہونا پسند کرتا تھا، لیکن وہ ان میں سے کسی سے سچی محبت نہیں کرتا تھا سوائے ایک عورت کے، جس کا نام ثریا بنت علی بن عبد اللہ بن حارث ہے، اس عورت کے ساتھ اس کا معاملہ صحیح عشق و محبت کے مشابہ تھا۔

اقتباس کا ترجمہ

- (۱) میں ایسے وقت گھر میں داخل ہوا جب کہ اہل خانہ شبنم گرنے اور صبح کے پرسکون ماحول کے بعد بھی سہمے ہوئے تھے
- (۲) میں نے اس میں ایک شریف خاتون کو پایا جس کو ایسے زیورات سے آراستہ و پیراستہ کیا گیا تھا (اے مخاطب) جب تم اس کو دیکھو گے تو ایسا لگے گا جیسے وہ جھاؤ کے درخت کی چنگاری ہیں
- (۳) جب میں داخل ہوا تو میں نے قصداً اپنی نظر دوسری طرف کر لی تاکہ عشق کی سرا سیمگی ظاہر نہ ہو
- (۴) تاکہ راوی اپنے ہم نشین سے اس ذات کی قسم کھا کر کہہ سکے کہ انہوں نے اس کے بارے میں جھوٹ سے کام لیا ہے
- (۵) اس حسینہ نے اپنے پاس موجود گڑیوں کی طرح شرمیلی حسین و جمیل چہرے والی نازک سہیلیوں سے کہا
- (۶) محمد کے رب اللہ کی قسم لے کر سچ سچ بتاؤ، کیا تمہیں اس نوجوان پر حیرت نہیں ہوتی
- (۷) جو بے وقت ایسے گھر میں بے دھڑک داخل ہوا جس کے دربان بڑے سخت گیر ہیں، کیا اس کو اپنی ہلاکت کا اندیشہ نہیں ہے؟
- (۸) تو میں نے اس حسینہ سے کہا کہ عاشق اپنی محبوبہ سے ملاقات کا عادی ہوتا ہے اگرچہ اس کو دشمنوں کا خوف ہو
- (۹) میں جب ان کے پاس پہنچا تو بے انتہا خوش ہوا، یہاں پہنچ کر میں اس کی دام محبت کا شکار ہو گیا
- (۱۰) طلوع ہونے والے سورج کی طرح وہ انتہائی حسین و جمیل ہے، وہ حسن و جمال سے موسوم ہے، دیکھنے والے کو بھاجاتی ہے

لغوی تحقیق

داخل ہونا، آنا	دخل يدخل دخولا (ن)
قبیلہ	الحي (ج) الأحياء
ڈرنا، خوف کھانا	نحشي نخشي نخشي (س)
	أهل (ج) اهالی
سکون	الهدوء
پرسکون ہونا	هدأ يهدأ هدوءاً (ف)
گرنا	سقط يسقط سقوطاً (ن)
شبنم	الندى
پانا	وجدتجد وجداناً (ض)
شریف عورت، آزاد عورت	حرّة (ج) حرائر
آراستہ کرنا، سنوارنا	زينت يزين تزييناً (تفعيل)
زپور	حليّة (ج) حلى
گمان کرنا، خیال کرنا	حسب محسب (س)
چنگاری، دکھتا ہوا انگارہ	جمرة (ج) جمر
جھاؤ کا درخت جس کی لکڑی بہت سخت ہوتی ہے اور اس کی چنگاری دیر تک نہیں بجھتی	الغصاة (ج) الغصا
عطا کرنا، دینا	مخ يبخمخا (ف)
نگاہ، آنکھ	طرف (ج) أطراف
قصداً	عمداً

قصہ کرنا، ارادہ کرنا	عہد بعمدہ (ض)
ڈر، خدشہ	مخافتہ
دیکھنا	رآی پری رویتہ
عہدہ حصہ، کسی چیز کا افضل حصہ	ربح
محبت	الہوی
چاہنا، محبت کرنا	ہوی بہوی ہوی (س)
کہنا، بولنا	قال بقول قولاً (ن)
قصہ گو	محدث
بیان کرنا	حدث بحدث تحدیثاً (تفعیل)
ہمنشین	جلس (ج) جلساء
جھوٹ بولنا	کذب بکذب کذباً (ض)
بلند کرنا، اونچا کرنا	سک بسمک سمکاً (ن)
بلندی، رفعت	العلی
ہجولی، ہمعصر، بچپن کا ساتھی (عموما لڑکیوں کے لئے استعمال ہوتا ہے)	ترب (ج) آتراب

اطراف	حول
خوبصورت، روشن	أبيض (ج) بیض
چہرہ	وجہ (ج) وجوہ
دوشیزہ، حیاء دار، شرمیلی	خریدۃ (ج) خرائد
گڑیا	دمیۃ (ج) دی
تعجب کرنا، حیرت میں پڑنا	عجب بعبج عجباً (س)
نوجوان	فتی (ج) فتیۃ، فتیان
داخل ہونا، آنا	دخل بدخل دخولاً (ن)
گھر	بیت (ج) بیوت
دربان	حاجب (ج) حجاب
مقررہ وقت	میعاد
ہلاکت	ردی
ہلاک ہونا	ردی یردی ردی (س)
جواب دینا	أجاب بعبج إجابة (افعال)
چاہنے والا، عاشق	الحب
چاہنا	أحب بحب إحباباً (افعال)
عادی	معود
عادی بنانا	عود لیعود تعویداً (تفعیل)
ملاقات، ملاپ	لقاء
ملنا، ملاقات کرنا	لقی یلقی لقاءً (س)
ڈرنا، خوف کھانا	خاف یخاف خوفاً ومخافتہ (س)
دشمن	عدو (ج) اعداء، عدی
دل ٹھنڈا ہونا، خوش ہونا، پرسکون و مطمئن ہونا	نعم بالاً (س)

آنا	دُخل علی (ن)
آنا	جاء بچی، حیدرہ و حینا (ض)
خوبصورت، گوری	بیضاء (ج) بیض
سورج	شمس (ج) شمس
ٹکٹا، نمودار ہونا	طلع، بطلع طوعا
حسن، خوبصورتی	الحسن

ادبی صنف کا تعارف === صنف کی ہیئت و صورت

ادب کی دو قسمیں ہیں (۱) نظم (۲) نثر، مندرجہ بالا نثر کا تعلق ادب کی قسم اول سے ہے، نظم کی کئی قسمیں ہیں جیسے مدح، فخر و حماسہ، مرثیہ، ہجو، وصف اور غزل وغیرہ، چوں کہ متن کا تعلق ان اقسام میں سے غزل سے ہے اس لئے ذیل میں غزل کی تعریف نقل کی جاتی ہے

غزل کے لغوی معنی ایسا کلام جس میں عورتوں کے حسن و عشق کا بیان ہو، عربی میں غزل کا مطلب عورتوں سے باتیں کرنا ہوتا ہے، ادبی اصطلاح میں غزل نظم کی وہ صنف سخن ہے جس میں عشق و محبت، حسن و جمال، گل و بلبل کے تذکرے، محبوب کے خدو خال کی تعریف، اس کے جوڑ و ستم، ہجر و فراق کی تڑپ، کرب و اضطراب اور محبوب کے وصال کی آرزو، جنون و عشرت، خزاں بہار، یاس و امید، شادی و غم کا ذکر ہو۔

متن اقتباس کا موضوع

مذکورہ بالا اشعار کا موضوع غزل ہے۔

متن کی توضیح و تشریح

شاعر ان اشعار میں محبوبہ کے گھر میں اپنے داخل ہونے کی کیفیت بیان کرتے ہوئے یہ کہتا ہے کہ دیر صبح وہ ایک ایسے گھر میں داخل ہوا جہاں کا ماحول پرسکون تھا، اس کے باوجود لوگوں میں سراپیمگی پھیلی ہوئی تھی، اس نے وہاں ایک حسین و جمیل دوشیزہ کو دیکھا جو زیورات سے آراستہ و پیراستہ تھی، زیورات کی چمک دمک ایسی تھی جیسے جھاؤ کے درخت کی چنگاری جو جلدی نہیں بجھتی ہے، اس نے گھر میں داخل ہوتے ہی اس دوشیزہ سے عمداً اپنی نظریں پھیر لیں تاکہ عشق کی بے چینی کی کیفیت کسی پر عیاں نہ ہو، اور راوی شاعر کے بارے میں حلفیہ یہ بیان دے سکے کہ آنے والا شخص پاکباز ہے، اگر لوگ کچھ چہ میگوئیاں بھی کریں تو وہ یہ کہہ سکے کہ لوگوں نے اس کی شبیہ بگاڑنے کے لئے جھوٹ کا سہارا لیا ہے، شاعر جس بے باکانہ انداز میں گھر میں داخل ہوا اس کی بلند ہمتی اور جرأت پر محبوبہ اپنی سہیلیوں سے استفسار کرتی ہے کہ کیا تمہیں اس پر حیرت نہیں ہوئی کہ یہ کیسا نڈراور بے باک شخص ہے جو گھر کے اطراف سخت پہرہ ہونے کے باوجود بھی پہنچ جاتا ہے، ایسا معلوم ہوتا ہے کہ گھر سے یہ اپنی جان ہتھیلی پر رکھ کر نکلا ہے، محبوبہ کے اس حیرت و استعجاب کا جواب شاعر یہ پیش کرتا ہے کہ عاشق محبوبہ سے وصال کی راہ میں پیش آنے والی ہر مصیبت کو خندہ پیشانی سے جھیلنے کا عادی ہوتا ہے اور اس راہ میں دشمنوں کا اس کو مطلق خوف نہیں ہوتا، محبوبہ کے دیدار سے متعجب ہو کر شاعر کہتا ہے کہ میرا دل محبوبہ کے وصال سے باغ باغ ہو گیا اور میں آہستہ آہستہ اس کے دام محبت میں گرفتار ہوتا چلا گیا، محبوبہ کے حسن و جمال کو سورج سے تشبیہ دیتے ہوئے شاعر کہتا ہے کہ اس کے حسن و جمال کی رعنائی کا یہ عالم ہے کہ وہ دیکھنے والوں کو ایک ہی نظر میں بھا جاتی ہے اور انہیں اپنا گرویدہ بنا لیتی ہے۔

متن کی خصوصیات

شاعر نے منتخب الفاظ کے ذریعے اپنے خیالات کی ندرت و احساسات کا انتہائی سلیس زبان میں ذکر کیا، مافی الضمیر کو واضح طریقہ سے ادا کیا ہے، شاعر نے پہلے شعر میں محبوبہ کے گھر کے ماحول کو بیان کیا کہ جس وقت وہ گھر میں داخل ہوا گھر کا ماحول کیا تھا اور لوگوں کی کیفیت کیسی تھی۔

دوسرے شعر میں محبوبہ کے پیرہن کا اور اس کے زیورات کی کیفیت بیان کی کہ اس کی محبوبہ شرافت و نجابت کے ساتھ ساتھ بہترین زیورات سے آراستہ تھی تیسرے شعر میں اپنی ملاقات کا ذکر کرتے ہوئے کہتا ہے دوران ملاقات شاعر نے اپنی نظروں کو دوسری طرف پھیر لیا تاکہ لوگ شک و شبہ میں مبتلا نہ ہوں

بعد والے اشعار میں شاعر نے حیدرہ کی تعریف اور شاعر کے اس گھر میں بے خوف ہو کر داخل ہونے کو لے کر اس کے استعجاب اور سہیلیوں سے اس کا تذکرہ، اس سب چیزوں کا تذکرہ انتہائی آسان الفاظ اور دلنشین پیرایہ میں کیا گیا ہے۔

اسلوبی خصوصیات

عمر بن ابی ربیعہ اس زمانہ میں پروان چڑھا جب عربی زبان دیگر زبانوں کی ملاوٹ سے محفوظ، صرف قرآن و حدیث کے معجز نما اسلوب بیان اور دلنشین طرز ادا، اور قریش کی صاف ستھری اور

خوبصورت زبان کے سہارے نکھر رہی تھی، عمر خود قریشی تھا اور اس کو بچپن ہی سے قرآن وحدیث کی تعلیم کے علاوہ روایت ادب کی بھی تعلیم دی گئی تھی، اس لئے بچپن ہی سے زبان و بیان کے اسرار و رموز اس کی گھٹی میں پڑ گئے تھے، طبیعت رنگیلی اور مزاج عاشقانہ پایا تھا، اور شعر کہنے کا ملکہ فطرت نے ودیعت کیا تھا، اس لئے اس نے اپنے اشعار کو خوبصورت اور شیریں الفاظ کا جامہ پہنا کر اپنی رنگین طبیعت اور ذوق جمال کے رنگ و روغن سے انھیں سنوار کر چھوٹی بحروں میں ڈھالا ہے، شاعر نے ان اشعار میں تشبیہات اور فصاحت و بلاغت کے بہت سی قسموں کا استعمال کیا ہے، جس کی کچھ مثالیں مندرجہ ذیل ہیں

”وَلَقَدْ عَلِمْتِ الْكَلِمَةَ“

شاعر نے اس شعر کا آغاز دو تائید کی کلمات (لام تا کید اور قد) سے کیا اور اپنی بات کو موکد کر کے مخاطب کے انکار کو مسترد کر دیا، لہذا یہ خبر انکاری ہے (اس قسم کا تعلق علوم بلاغت کی تین اقسام میں سے علم المعانی سے ہے)

”تَحْسِبُ بَهِاجَ الْغَضَا“

اس شعر میں تشبیہ یلغ ہے کیونکہ یہاں حرف تشبیہ اور وجہ شبہ دونوں ہی غیر مذکور ہیں۔

”وَالذِّي يَمُكُّ الْعَلِي“

یہ خبر ظلی ہے کیونکہ یہ قسمیہ جملہ ہے جو تا کیدی کلمات میں سے ہے۔

”خَرَامِدٌ مِثْلُ الدَّمِي“

یہ شعر تشبیہ مرسل ومجمل پر مشتمل ہے۔

”بِاللَّهِ رَبِّ مُحَمَّد“

یہ خبر ظلی ہے کیونکہ یہ قسمیہ جملہ ہے جو تا کیدی کلمات میں سے ہے۔

”حَدِيثِي حَقًّا“

حدیثی، امر کا صیغہ ہے، لہذا یہ انشاء ظلی ہے۔

”أَمَّا تَعْلِيْمُنِ مِنْ بَدَا الْفَتَى“

یہ جملہ استفہامیہ ہے لہذا یہ انشاء ظلی ہے۔

”أَمَّا تَعْلِيْمُنِ الرَّدَى“

یہ جملہ استفہامیہ ہے لہذا یہ انشاء ظلی ہے۔

”أَنَّ الْحَبَّ مَعُوذُ“

یہ خبر ظلی ہے کیونکہ اس جملہ کی ابتداء ان سے کی گئی ہے جو تا کیدی کلمات میں سے ایک ہے۔

”بِيضَاءُ مِثْلُ الْخَمْسِ“

تشبیہ مرسل ومجمل ہے۔

خلاصہ:

شاعر ان اشعار میں عشق کی دیوانہ وار کیفیت کا اظہار کرتے ہوئے کہتا ہے کہ عاشق جب اپنی محبوبہ سے ملنے کا مشتاق ہوتا ہے تو اس کو وقت اور جگہ پابند سلاسل نہیں کر سکتے ہیں، جنو عشق اس کو دیوانہ وار معشوقہ کی طرف کھینچ کر لے چلتا ہے، اسی طرح کے ایک واقعہ کا شاعر نے اس قصیدہ میں تذکرہ کیا ہے، وہ کہتا ہے کہ اس نے محبوبہ سے ملاقات کے لئے صبح کے وقت کا انتخاب کر کے اس کے گھر پہنچا، یہاں اس نے اپنی محبوبہ کو ایسے زیورات سے آراستہ پایا جو نگاہوں کو خیرہ کرنے والے تھے، اس سے شاعر یہ ظاہر کرنا چاہتا ہے کہ اس کی محبوبہ کا تعلق کسی معمولی خاندان سے نہیں ہے بلکہ وہ انتہائی معزز اور دولت مند گھرانے سے تعلق رکھتی ہے، پھر وہ اپنی کیفیت بیان کرتے ہوئے کہتا ہے کہ میں نے عمداً اپنی نظریں محبوبہ سے پھیر لیں تاکہ لوگوں پر عشق کا راز ظاہر نہ ہو، پھر وہ کہتا ہے کہ محبوبہ کے گھر کے ارد گرد سخت پیہرہ کے باوجود میری اس تک رسائی نے محبوبہ کو اس حد تک حیرت میں ڈال دیا کہ اس نے اپنی سہیلیوں سے اور ہمنشیوں سے آخر پوچھ ہی لیا کہ اس نوجوان عاشق کی اس حرکت پر کیا انہیں بھی حیرت ہوئی ہے کہ اس نے نہ پیہرہ کو دیکھا، نہ ہی اپنے پکڑے جانے کا اس کو خوف ہوا اور نہ ہی اس نے اپنی جان کی پروا کی؟ قبل اس کے کہ وہ کچھ جواب دیتیں شاعر خود یہ کہتا ہے کہ میں نے جو ابا عرض کر دیا کہ جو سچے عاشق ہوتے ہیں انہیں اپنے محبوب کے وصال سے نہ کوئی روک سکتا ہے اور نہ ہی کسی کا خوف و ڈر، اس ملاقات کا شاعر کی طبیعت پر جو اثر پڑا اس کو بیان کرتے ہوئے وہ کہتا ہے کہ اس ملاقات سے شاعر کی طبیعت بے انتہا مسرور و شاد ماں ہوئی، آخر طبیعت کو سکون و قرار کیوں نہ آتا، محبوبہ کا حسن و جمال ہی اس حد تک جاذب تھا کہ محبوب ہی کیا ہر کس و ناکس کو وہ پہلی ہی نظر میں بھا جاتی تھی۔

نمونہ کے امتحانی سوالات

(۱) اموی دور میں غزل کی ترقی کے اسباب پر روشنی ڈالئے

(۲) مندرجہ ذیل اشعار کا ترجمہ کیجئے

بعد الحمد وء وبعد ما سقط الندى
بالحلى تحسبه بها حمر الغضا
عمدا مخافة أن يرى ريش الطوى
كذبوا عليها، والذي همك العلى
بيض الوجه خرا تد مثل الذي

ولقد دخلت الحى مخشى أهله
فوجدت فيه حرة قد زينت
لما دخلت مخش طر في غيرها
كسما يقول محدث لجليله
قالت لا تراب نواعم حولها

(۳) عمر بن ابى ربیعہ کی زندگی پر مفصل نوٹ تحریر کیجئے

(۴) ذیل میں درج کئے گئے الفاظ کی لغوی تحقیق کیجئے

حرة۔ الندى۔ اطراف۔ مخشى۔ حرة۔ الحى

(۵) غزل کی اصطلاحی تعریف لکھئے

(۶) عمر بن ابى ربیعہ کے اسلوب کی خصوصیات واضح کیجئے

مطالعہ کے لئے معاون کتابیں

۱۔ الشعر والشعراء لابن ابى قتیبة

۲۔ العقد الفرید لابن عبد ربہ

۳۔ تاریخ آداب اللغة العربی لبحر جی زیدان

۴۔ المفصل فی تاریخ الأ دب العربی لاجمدا الاسکندری

۵۔ تاریخ الأ دب العربی لاجمدا حسن الزیات

۶۔ تاریخ الأ دب العربی لشوقی ضیف

۷۔ تاریخ الأ دب العربی لعرفروخ

۸۔ تطور الغزل بین الجاہلیة والاسلام للدکتور شکری الفیصل

۹۔ عربی ادب کی تاریخ از عبد الرحیم ندوی

انفکاض

عربی ادب میں سیاسی شاعری کے ضمن میں، شعراء کی آپس کی نوک جھونک یا ”نقیضہ گوئی“ نے جن شعراء کو شہرت دوام بخشی، اور جن کی وجہ سے عربی شاعری میں یہ نئی صنف ایک زمانہ تک خوب چمکی، انھل، جریر اور فرزدق کے نام خصوصیت سے قابل ذکر ہیں، ان تینوں نے اور ان کے ساتھ ان کے ساتھی شعراء نے شہرہ بصرہ کے ادبی مرکز ”مرصد“ میں جھوگوئی، بھتیگی کئے اور ایک دوسرے پر کچڑا چھالنے میں وہ شعری معرکہ گرم کیا تھا کہ جس کی مثال پھر عربی ادب میں نہ مل سکی، ان تینوں شعراء میں انھل سب سے زیادہ معمر تھا اور موت نے جلد ہی اسے اس معرکہ آرائی سے نجات دے دی، باقی دونوں جریر اور فرزدق میدان میں ڈٹے رہے اور تقریباً پچاس سال تک ایک دوسرے کی ذاتی جھو کے ساتھ ایک دوسرے کے ماں باپ، آل و اولاد، خاندان اور قبیلہ کی دھجیاں بکھیرتے رہے، اور یہ سلسلہ دراز اس وقت ختم ہوا جب فرزدق کی آنکھیں بند ہو گئیں، اور جریر ان سب میں چھوٹا ہونے کی وجہ سے میدان میں تنہا رہ گیا۔

نقیضہ کیا ہے؟

نقیضہ واحد اور اس کی جمع ”نقائض“ ہے، نقیضہ اس قصیدہ کو کہتے ہیں جس کے ذریعہ ایک شاعر اپنے مخالف شاعر کے قصیدہ کا جواب اسی بحر اور اسی قافیہ میں اس طرح دیتا ہے کہ مخالف شاعر کے معانی و مطالب کو الٹ کر اسی کے خلاف استعمال کر دیتا ہے، چنانچہ حریف کے فخر یہ مضامین کو جو میں تبدیل کر کے یہ دعویٰ کرتا ہے کہ صحیح فخر کا مستحق وہ خود ہے نہ کہ حریف شاعر۔ نقائض عام طور سے لمبے ہوتے تھے، جس میں شاعر خاص طور سے اپنی ذات، اپنی قوم، اور اپنی ذاتی خوبیوں، جیسے شعر و شاعری میں اپنی امتیازی شان کا ذکر کرتا یا سخاوت و بہادری پر فخر کرتا تھا، پھر اپنی قوم اور ان کی خوبیوں اور ان کے کارناموں کو گنا کرتا تھا، جیسے جنگوں میں کامیابی، وعدوں کو پورا کرنا، یا ان کی داد و دوش اور سخاوت کا ذکر کرتا یا اپنی اپنے خاندان اور قبیلہ کی عزت و پجانے کی خاطر جو کارہائے نمایاں اسلاف نے انجام دئے تھے یا قبیلہ کی عزت اور شان و شوکت بڑھانے کے لئے جو کام کئے تھے ان کو بڑھا چڑھا کر ذکر کر کے فخر کرتا تھا، اس کے بعد حریف شاعر، اس کی قوم، اس کے خاندان اور قبیلہ کی جھوٹی سچی برائیاں ڈھونڈ کر لاتا تھا اور ان کو بیان کر کے اس کی دھجیاں بکھیر دیتا تھا، جیسے ان کو زبان و بیان سے کیا تعلق، وہ تو گونگے لوگ ہیں، یا ان جنگوں کا ذکر کرتا تھا جن میں حریف شاعر کا قبیلہ شکست کھا گیا تھا، یا ان کے وعدہ شکنی کے واقعات کو یاد دلا کر ان کو غیرت دلاتا، یا ان کی بے حیائی یا بیخبر حرکتوں کو یاد دلا کر اس کو شرم دلاتا، اور اگر اس قسم کی کوئی برائی تاریخی اعتبار سے اس قبیلہ میں نہ ملتی تو اپنی طرف سے گڑھ کر اور ان کی طرف منسوب کر کے اس کا مذاق اڑاتا۔

نقائض میں جھو کرتے وقت شعراء اکثر حد اعتدال سے بڑھ جاتے تھے، چنانچہ فخر گوئی، اخلاق سے گری ہوئی بات، یا معیار سے گری ہوئی باتیں کہنے میں کوئی حرج نہیں سمجھتے تھے، ہاں ایک بات کا ضرور خیال رکھتے جو بھی برائیاں بیان کی جائیں، دھوکہ بازی اور اخلاقی برائیاں جیسے زنا، جھوٹ، بے وفائی اور غداری وغیرہ، لیکن اگر حریف شاعر میں کوئی جسمانی خرابی ہے یا اعضاء و جوارح میں کوئی فطری کمی ہے، جیسے لنگڑا ہے، یا لولا ہے، یا کاننا ہے، یا اندھا ہے، تو اس کی طرف ہلکا سا اشارہ بھی نہیں کرتے تھے، بعض شعراء نے شاعر کی غربت یا جسمانی کمزوری وغیرہ کو بھی ذکر بھی کیا تو عوام اور نقاد نے اس کو ناپسند کیا۔

نقائض کی لغوی اور ادبی حیثیت

اسلوب بیان اور الفاظ کی سچ و صحیح کے نقطہ نظر سے نقیضہ پر نظر ڈالیں تو ہم دیکھیں گے کہ نقائض کے شعراء نے ایسا اسلوب بیان اختیار کیا ہے جس میں موقع اور محل کے اعتبار سے ایسے خوب صورت، موزوں اور منتخب الفاظ استعمال کئے ہیں جن کے ذریعہ معانی و مطالب کھل کر واضح شکل میں سامنے آجاتے ہیں اور کسی قسم کی لفظی یا معنوی تعقید یا ابہام نہیں رہ جاتا ہے، اور ہر خاص و عام نہ صرف اس سے لطف لیتا ہے بلکہ اس انداز بیان کی داد دیتا ہے، اس طرح ان شعراء نے زبان کی صفائی اور پاکیزگی اور اثر اندازی کو پوری طرح نہ صرف برقرار رکھا بلکہ اس کو جلا بخشی۔ اس زمانہ میں جب کہ عجم (غیر عرب) کی وجہ سے عربی زبان و بیان میں عجمی الفاظ اور غیر عربی تعبیرات آنے لگی تھیں، شعراء نقائض اور خاص طور سے فرزدق نے اس کا اہتمام رکھا کہ خالص عربی الفاظ، اور خالص عربی تعبیرات استعمال کرے اور قدیم اسلوب اور مروج و مقبول طرز ادا کو محفوظ رکھے، اسی لئے کہا گیا ہے کہ اگر فرزدق نہ ہوتا تو ایک تہائی اور بعض کے قول کے مطابق دو تہائی زبان ختم ہو جاتی، اس طرح ان شعراء نے الفاظ کے معانی و مطالب ان کی موزوں جگہ پر استعمال کرتے ہوئے اور ان کی شان و شوکت محفوظ رکھ کر عربی زبان کو بگڑنے سے بچالیا۔ نقائض کے سلسلہ میں سب سے اہم بات یہ ہے کہ نقائض نے شعر و ادب میں ایک نئے صنف سخن کا اضافہ کیا جو اب تک عربی شاعری میں اتنی وضاحت اور مؤثر طریقے سے نہیں ابھرا تھا، اور وہ ہے ”سیاسی شاعری“۔

نابغہ الذبیانی کے کلام میں ملوک حیرہ و غسان کے سلسلہ میں کچھ سیاسی رنگ کی شاعری ملتی ہے، مگر اس زمانے میں شعراء نقائض نے اس رنگ کو اتنا نکھارا اور عوام و خواص نے اس کو اتنا پسند کیا کہ آگے چل کر اس نے ایک مستقل فن کی حیثیت اختیار کر لی، جس میں بہت سے نامی گرامی شعراء ابھر کر سامنے آئے، جنہوں نے زبان و بیان کو ترقی دینے میں بڑا اہم رول ادا کیا، اور اس میں قدیم رنگ کو برقرار رکھتے ہوئے جدید آراء و افکار اور خیالات و جذبات کو نئے حالات میں نئے رنگ اور نئے ڈھنگ سے اس طرح پیش کیا کہ خالص عربی زبان و بیان کی بالادستی، اور اس کا وقار اور اس کی جاذبیت و اثر اندازی بدستور قائم رہی، یہ صنف شاعری بڑی شاندار اور جاندار ہے، اس میں بہت سے نامور شعراء پیدا ہوئے جن میں ممتاز انھل، فرزدق و جریر تھے۔

اغراض و مقاصد

اس کا نئی کو پڑھنے سے اموی دور کے اصناف سخن میں سے ایک اہم صنف ”النقائض“ اور اس کے مشہور شعراء خاص طور پر فرزدق کے بارے میں، اس کی زندگی اس کی شاعری، اسلوب اور انداز بیان اور فن شعر میں اس کی اہمیت اور مقام کے تعلق سے ضروری معلومات حاصل کی جاسکتی ہیں۔

اقتباس۔ فرزدق

بیٹا، دعائمہ أعز وأطول
حکم السماء، فإنه لا يتقل
ومجاشع وأبوالفوارس نهشل
بزواکامهم الجبال المش
أبداء، إذا أعد الفعلا الأ فضل
زربا، کأنهم لدیه القمل
وقضی علیک بہ الکتا المنزل
أم من رالی سلفی طهیہ تجعل
جرب الجمال بها لکحل المشعل
حذر السبا جمالها لترحل

إن الذی مک السماء بنی لنا
بیٹا بناہ لنا الملیک، وما بنی
بیٹا زرارۃ تحب بفساہ
لمیون بیت مجاشع، وإذا احتبوا
لا تکتمی بفساہ بچک مثکم
من عزہم حر ت کلیم بیٹما
ضربت علیک العکبوت بنسجا
أین الذین ہم تسمی دارما
یمشون فی حلق الحدید کما مشت
والما لعون، إذا النساء ترا دفت

صاحب اقتباس کا تعارف

پیدائش اور حالات زندگی:

ابو فراس ہمام بن غالب تمیمی کی ولادت و پرورش بصرہ میں ہوئی، وہ آغوش ادب میں پلا، فصاحت کے ماحول میں جوان ہوا، اس کا باپ اسے شاعری پڑھانے اور شعر سکھانے لگا حتیٰ کہ اس کی طبیعت شاعری سے مانوس ہو گئی اور اس کی زبان سلیمس ہو گئی، جنگ جمل کے بعد ایک دن اس کے والد اس کو لیکر حضرت علی رضی اللہ عنہ کے پاس پہنچے، تو حضرت علی رضی اللہ عنہ نے اس سے کہا کہ اس بچے کو قرآن مجید پڑھاؤ، یہ اس کے لئے شاعری سے بہتر ہے، یہ الفاظ فرزدق کے دل پر نقش ہو گئے، جب یہ بڑا ہوا تو اس نے قرآن مجید حفظ کرنے کا پختہ عزم کیا اور اپنے آپ کو بیڑیوں میں مقید کر لیا اور قسم کھائی کہ قرآن مجید حفظ کرنے کے بعد کھولے گا، چنانچہ اس نے اپنی قسم سچی کر دکھائی اور اس نے حفظ مکمل کر لیا۔

اس کے بعد یہ مصری حکمرانوں کے پاس چلا گیا، کبھی ان کی مدح کرتا اور کبھی جھوکتا، کبھی وہ اس کو اپنا مقرب بنا لیتے اور کبھی اسے راندہ درگاہ بنا دیتے، پھر اس نے شام میں اموی خلفاء کی مدح سرائی کی خصوصاً عبدالملک بن ہشام نے اس کو تحفے تحائف دیئے لیکن آل علی کی حمایت کی وجہ سے یہ ان میں کامیابی حاصل نہ کر سکا۔

فرزدق جریر کا ہم عصر تھا، ان دونوں میں آپس میں منافرت اور حسد تھا، جریر اور عبید بن جریہ نامی شاعر کے درمیان ہجو گوئی کا مقابلہ ہو رہا تھا حتیٰ کہ فرزدق عبید کی صف میں کھڑا ہو گیا اور اس کی مدد کی، جریر کو غصہ آیا، اس نے فرزدق کی ہجو کی، فرزدق نے اس کے جواب میں ہجو کہہ دی، پھر یہ ہجو یہ شاعری کا سلسلہ دس سال تک چلتا رہا، دونوں کے ذہن کھل گئے اور زبانیں تیز ہو گئیں، جس نے ان کی برجستہ گوئی، مناظرہ اور صدق نگاہ کی قوت کو بڑھا دیا، لوگ ان دونوں شاعروں کے بارے میں دو حصوں میں بٹ گئے اور ان میں سے ہر ایک نے اپنے شاعر کی کھل کی حمایت کی، حامیان فرزدق میں سے تو ایک شخص نے اعلان کر دیا تھا کہ جو فرزدق پر جریر کو غالب کر دے اسے چار ہزار درہم اور ایک گھوڑا انعام میں دیا جائے گا، آل علی کی مدافعت میں فرزدق نے بعض شاندار قصیدے کہے ہیں جو اس کے قصائد میں شاہکار شمار کئے جاتے ہیں، جن میں اس نے ان کی کھل کی حمایت کی ہے اور شجاعت دکھائی ہے، مثلاً ہشام بن عبدالملک سے اس کی ملاقات کا واقعہ، جب ہشام نے لوگوں کی نگاہ میں علی بن حسین کی والہانہ عقیدت دیکھی تو تجاہلانداز میں لوگوں سے پوچھنے لگا، یہ کیوں ہے؟ تو فرزدق کو یہ سوال سن کر بہت دکھ ہوا، اس نے اس کے جواب میں ایک قصیدہ کہا جس کا مطلع یہ ہے

هذا الذی تعرف البلیحا وطا
والبیت یعرفہ والحلم

یہ وہ ہستی ہے کہ سرزمین بلیحا جس کے قدموں کی چاپ کو پہچانتی ہے، خانہ کعبہ، حل اور حرم سبھی مقامات اسے جانتے ہیں۔

تو ہشام نے اسے قید کر دیا، پھر جب اس نے ان کی ہجو کی تب جا کر کہیں چھوڑا، فرزدق تقریباً ۱۰۱ھ میں سو سال کی عمر پا کر فوت ہوا۔

فرزدق کی شاعری:

فرزدق کو اپنی اصلیت اور خاندان پر بڑا مانا تھا، اسے اپنے آباء و اجداد کے کارنامے بیان کرنے اور سنانے کا بہت شوق تھا، حتیٰ کہ وہ خلفاء کے سامنے بھی اس کا اظہار کرنے سے نہ رکتا، اسی بناء پر اس کی شاعری میں فخریہ عنصر نمایاں ہے، فخریہ کلام میں زور دار الفاظ، شوکت اسلوب، غیر مانوس الفاظ، واقعات عرب اور ان کے حسب و نسب کا ذکر، طرز بیان میں پختگی کی ضرورت پڑتی ہے، تقریباً یہ سب عناصر فرزدق کی شاعری میں پائے جاتے ہیں، اسی بناء پر راوی اور نحوی اس کی شاعری کو ترجیح دیتے ہیں اور کہتے ہیں کہ ”اگر فرزدق کی شاعری نہ ہوتی تو عربی زبان کا ایک تہائی حصہ تلف ہو جاتا“ اس کے باوجود وہ اپنے اشعار کی دشتی سے ہمیشہ نالاں رہا اور اس کی آرزو رہی کہ اسے جریری کی رقت آمیزی مل جائے، اس بات کی تائید انھل کے اس فیصلے سے ہوتی ہے جس میں اس نے کہا ہے کہ ”فرزدق چٹان سے شعر نکالتا ہے جبکہ جریر سمندر سے چلو بھر لیتا ہے“ علاوہ ازیں فرزدق ہجو گوئی میں سخت، وصف بیان میں جدت طراز، مدح میں درمیانہ اور مرثیہ گوئی میں متاثر کن نہیں ہے۔

- (۱) وہ ذات جس نے آسمان کو بلندی عطا کی اسی نے ہمارے لئے ایک ایسا گھر بنایا جس کے ستون نہایت باعزت اور بلند ہیں
- (۲) وہ ایک ایسا گھر ہے جس کو ہمارے لئے مالک حقیقی نے بنایا اور جس کو آسمان کے حاکم نے بنایا ہونچا ہر ہے کہ وہ منتقل نہیں کیا جاسکتا
- (۳) ایک ایسا گھر جس کے صحن میں زرارہ اور مجاشع اور ابوالفوارس نہشل جوہ باندھ کر بیٹھا کرتے تھے
- (جوہ: سرین کے بل بیٹھ کر گھٹنے کھڑے کر کے ان کے گرد سہارا لینے کے لئے دونوں ہاتھ باندھنا یا کمر اور گھٹنوں کے گرد کپڑا باندھنا (سادات عرب اکثر اس طرح بیٹھا کرتے تھے)
- (۴) مجاشع کے گھر لوگ کثرت سے آتے جاتے ہیں اور جب وہ جوہ باندھ کر بیٹھے ہیں تو ایسا لگتا ہے جیسے نصب کئے ہوئے بلند قامت پہاڑ ہیں
- (۵) جب شاندار کارناموں کا تذکرہ کیا جائے گا تو ان جیسے شرافت کے حامل لوگوں کا تیرے گھر کے صحن میں جوہ باندھ کر بیٹھنے کا تذکرہ کبھی نہیں آئے گا
- (۶) ان کی شان و شوکت سے مرعوب ہو کر اہل کلیب اپنے گھر میں گھس جاتے ہیں، گویا کہ وہ ان کے مقابلہ میں جوہوں کے مانند ہیں
- (۷) مکڑی نے تجھ پر اپنا جالاتان دیا ہے اور نازل شدہ کتاب (قرآن مجید) نے اس کا فیصلہ کر دیا ہے
- (۸) کہاں ہیں وہ لوگ جن کے ذریعہ تم دارم کی عزت و شرافت کا مقابلہ کر سکو، یا تم طہیہ کی نسل کے مقابلہ میں کسی کو پیش کر سکو؟
- (۹) وہ لوہے کی زنجیروں میں ایسے چلتے ہیں جیسے تار کول ملے ہوئے خارش زدہ اونٹ چلتے ہیں
- (۱۰) وہ اپنے ساتھ بیٹھے والی عورتوں کی حفاظت کرتے ہیں، قیدی بنائے جانے کے خوف سے اپنے اونٹوں کو نہیں بھگا یا کرتے

لغوی تحقیق

سمک یمک (ن) سکا

ساء (ج) ساءات

بنی یعنی بناء (ض)

بیت (ج) بیوت

دعامتہ (ج) دعائم

أعز (اسم تفضیل)

أطول (اسم تفضیل)

ملیک

حکم

نقل ینقل (ن) نقل

فناء (ج) أفنیۃ

احتسب (ج) احتساب (احتساب)

ولج علیج ولو جا (ض)

برزبر زبروزا (ن)

جبل (ج) جبال

أبدا

عد بعد عدا (ن)

الفعال

الأفضل (اسم تفضیل کا صیغہ)

عز

حجر یحجر حجر (ف)

زرب

لدی

بلند کرنا، اونچا کرنا

آسمان

تعمیر کرنا، عمارت کھڑی کرنا، بنانا

گھر

ستون پلر

نہایت عزت والا

بہت لامبا

بادشاہ

خالص بیچ

منتقل کرنا

صحن آنگن

سرین کے بل بیٹھ کر گھٹنے کھڑے کر کے ان کے گرد سہارا لینے کے لئے دونوں ہاتھ باندھنا یا کمر اور

گھٹنوں کے گرد کپڑا باندھنا، جوہ باندھنا (سادات عرب اکثر اس طرح بیٹھا کرتے تھے)

داخل ہونا

ظاہر ہونا، نمایاں ہونا

پہاڑ

ہمیشہ

شمار کرنا، گنتا

اچھا یا برا کارنامہ، قابل تعریف کام

بہت عمدہ

عزت، غلبہ

بل میں گھسنا، سو ران میں داخل ہونا

داخل ہونے کا راستہ یا جگہ، بھیڑ بکریوں کا باڑہ، وہ گڑھا جس میں شکاری گھات لگاتا ہے

پاس، سامنے

القلم

جوں

ضرب یضرب ضربا

مارنا، تانا

عکبوت (ج) عناکب

مکھڑی

قضی یقضی قضاء (ض)

فیصلہ کرنا

نزل یزل تنزیلا (تفعیل)

نازل کرنا

سامی یسامی مساماة (مفاعله)

بلندی میں یا عزت و شرافت میں مقابلہ کرنا

جعل یجعل جعلاً (ف)

بنانا، مقرر کرنا

مشی یشی مشیا (ض)

چلنا

حلق

گھیرا، زنجیر کا کڑا

الحدید

لوہا

جرب یجرب جرباً (س)

خارش زدہ ہونا، خارش میں مبتلا ہونا

جمل (ج) جمال

اونٹ

الکلیل

تارکول، رقیق کالا پٹرول جو اونٹوں کو ملا جاتا ہے، گندھک

المانعون

روکنے والے، بچانے والے

نساء

عورتیں

ترادف یترادف ترادفاً (تفاعل)

ایک دوسرے کے پیچھے چلنا

حذر یحذر حذراً (س)

بچنا، ڈرنا، چوکنا رہنا، محتاط رہنا

سباء

قید

سبی یشی سبیا وسباء (ض)

قیدی بنالینا، قید کر لینا

رحل یرحل رحلاً (ف)

روانہ ہونا، کوچ کرنا

زرارة

حاجب بن زرارہ

مجاشح بہشل

فرزدق کے اجداد

کلیب

قبیلہ کا نام

ادبی صنف کا تعارف

مذکورہ بالا اشعار کا تعلق اصناف شعر میں ”التقاض“ سے ہے۔

متن اقتباس کا موضوع

مذکورہ بالا اشعار کا موضوع اپنے خاندان پر فخر اور جریر کی جھوٹ ہے۔

متن کی توضیح و تشریح

عوما اہل عرب خاندانی شرافت و نجابت، نسلی امتیاز اور موروثی فضائل و کمالات پر فخر کیا کرتے تھے، اسی فخر کو اختیار کرتے ہوئے شاعر اس شعر میں اپنے خاندان و قبیلہ کی عزت و شرافت، رفعت و عظمت کو اللہ کی عطا کردہ نعمت قرار دیتے ہوئے کہتا ہے کہ جس عزت و شرافت کو اللہ نے کسی کے ساتھ خاص کیا ہو، تو یہ ممکن ہی نہیں کہ دوسرے لوگ اس کو اپنی کدو کاوش سے حاصل کر سکیں، اپنے قبیلہ کے رؤساء و اشراف کی تعریف و توصیف کرتے ہوئے شاعر کہتا ہے کہ وہ لوگوں میں اتنے مقبول و معروف تھے کہ کثیر تعداد میں لوگ ان سے رجوع ہو کر اپنے مسائل کی یکسوئی کیا کرتے تھے اور ان کو اپنا حکم مانتے ہوئے نزاعی معاملات میں ان کے فیصلوں کو بلا چوں و چراں تسلیم کرتے تھے، ان لوگوں کی نشست عموماً سادات عرب کی ہی ہوتی تھی، ان کی قد و قامت ایسی تھی کہ وہ پیٹھیں بھی تو ایسا لگتا تھا کہ اونچے پہاڑ ہیں۔ فضل و کمال اور غیر معمولی صلاحیت اور قابلیت میں ان کا کوئی ثانی نہ تھا، ان کے رعب و دبدبہ اور شجاعت و بہادری کا یہ عالم تھا کہ کلیب جیسا طاقتور اور مضبوط قبیلہ جب ان سے گھبرا کر راہ فرار اختیار کرتا ہے تو

پھر دوسرے قبائل کا شمار ہی کیا، بعد ازاں شاعر اپنے دشمن کو کمزوری میں کمزری کے گھر سے تشبیہ دیتے ہوئے کہتا ہے کہ قرآن مجید میں کمزری کے گھر کو اللہ تعالیٰ نے سب سے کمزور اور ناپائیدار گھر قرار دیا، پھر شاعر اپنے حریف کو لکارتے ہوئے کہتا ہے کہ تمہارے پاس ایسے سربر آوردہ شخصیتیں ہی کہاں ہیں جو دارم کی ہمسری کا دعویٰ کر سکیں یا طہیہ کے خاندان کی نظیر پیش کر سکیں، جنگ کے دوران اپنے پاؤں سے زنجیر لپیٹے ہوئے بھی وہ اتنا تیز چلتے ہیں جیسے تارکول ملے ہوئے خارش زدہ اونٹ ہوں، ان کی ایک خوبی یہ بھی ہے کہ وہ عورتوں کی عزت و ناموس کی حفاظت کے علمبردار ہیں اور اس سلسلہ میں ان سے جو بھی کوشش ہو سکتی ہے وہ اس سے گریز نہیں کرتے تھے، اور ان سے جو بھی بن پڑتا ہے وہ اس سے دریغ نہیں کرتے تھے۔

متن کی خصوصیات

عام طور پر فرزدق جب کسی کی بھجوت کرتا ہے پہلے اس کے مقابلہ میں اپنے خاندان و قبیلہ کے فضائل اور ان کے کارنامے بیان کرتا ہے، ان کی خوبیوں اور امتیازی کارناموں کو گنا کر مخالف کی بھجوت کرتا ہے، مندرجہ بالا اشعار میں بھی دیکھا جاسکتا ہے کہ فرزدق نے اپنے قصیدہ کو شروع کیا ہے اس بات پر فخر کرتے ہوئے کہ جس خدا نے اتنا بلند آسمان بنایا ہے اس نے ہمارا اتنا معزز مشہور اور مضبوط خاندان بنایا ہے کہ اس کی دوسری مثال اس نے نہیں بنائی، پھر وہ اپنے خاندان کے بعض بزرگوں کا تذکرہ کرتا ہے، ان کی سخاوت و داد دہش اور ان کی تعلیمی اور قومی ہیكل کا تذکرہ کرنے بعد جریر کی بھجوت شروع کر دیتا ہے، اس کو عار دلاتے ہوئے کہتا ہے نہ تمہارے پاس یہ خاندانی پس منظر ہے اور نہ ہی تم اس لائق ہو ہمارے خاندان کا مقابلہ کر سکو، بغیر کسی چک کے دو ٹوک انداز میں فرزدق نے اپنے مافی الضمیر ادا کیا ہے۔

اسلوبی خصوصیات

فرزدق کا کلام بڑا پر شکوہ، مبالغہ آمیز، نقل اور بھاری بھر کم الفاظ کا مرقع ہوتا ہے، وہ معانی و مطالب میں بڑی گہرائی پیدا کرتا ہے اور دقیقہ سنجی سے کام لیتا ہے، اس کا اسلوب کلام اور انداز گفتار بڑا ٹھوس اور گھمبیر ہوتا ہے، جس کی وجہ سے اس کے کلام سے صرف پڑھا لکھا طبقہ اور خاص ادبی ذوق رکھنے والے علماء ہی لطف لیتے ہیں، جاہلی دور کے شعراء کی فصاحت و بلاغت، انداز بیان اور اسلوب نگارش کی چھاپ اس کے قصائد میں نظر آتی ہے، معانی اور بدیع کی بے شمار مثالیں اس کے کلام میں جا بجا پھیلی ہوئی ہیں، ذیل میں کچھ مثالیں درج کی جاتی ہیں

”ان الذی ہمک السماء“:

مخاطب کی تین حالتیں ہوتی ہیں:

پہلی حالت جس میں مخاطب خالی الذہن ہوتا ہے ایسی صورت میں جب خبر دی جاتی ہے تو کسی تاکید کی کلمہ کے بغیر دی جاتی ہے، اس قسم کی خبر کو خبر ابتدائی کہا جاتا ہے، جیسے زید قائم۔

دوسری حالت جس میں مخاطب خبر کے وقوع اور عدم وقوع کے بارے میں پس و پیش میں ہوتا ہے اور اپنی معلومات میں یقینی کیفیت سے واقفیت کا خواہاں ہوتا ہے تو ایسی صورت میں مخاطب کے تردد کو دور کرنے کے لئے خبر کو کسی تاکید کی کلمہ سے موکد کر دیا جاتا ہے، اس طرح کی خبر کو خبر جملی کہتے ہیں، جیسے ان زید قائم۔

تیسری حالت جس میں مخاطب خبر کے وقوع کا منکر ہوتا ہے ایسی صورت میں منکر کے انکار کی نوعیت کے لحاظ سے خبر کو ایک یا ایک سے زائد تاکید کی کلمات سے موکد کر کے پیش کیا جاتا ہے تاکہ منکر کے انکار کا غبار چھٹ جائے، اس قسم کو خبر کو خبر انکاری کہا جاتا ہے، جیسے ان زید قائم۔

شاعر نے اس شعر کا آغاز کلمہ ”ان“ سے کیا اور اپنی بات کو موکد کر کے مخاطب کے تردد کا ازالہ کر دیا، لہذا یہ خبر جملی ہے (اس قسم کا تعلق علوم بلاغت کی تین اقسام میں سے علم المعانی سے ہے)

”بیٹا ہانا الملک“:

اس شعر میں انا جار مجرور کو فاعل پر مقدم کیا گیا ہے جب کہ عموماً وہ فعل و فاعل کے بعد آتا ہے لیکن جب اس کو کسی جملہ میں فعل و فاعل پر مقدم کیا جاتا ہے تو اس سے جملہ میں حصر (قصر) کے معنی پیدا ہوتے ہیں، علوم بلاغت میں اس طرح کے عمل کو قصر سے تعبیر کیا جاتا ہے، قصر کی چار قسمیں ہیں ان میں سے ایک قسم ”تقدیم ما حقه الا خیر“ (یعنی کلام میں جس کا درجہ بعد میں ہو اس کو پہلے ذکر کرنا) ہے، یہاں ”من عز ہم“ کا تعلق اسی قبیل سے ہے۔

”بیٹا ہانا الملک“، ”بیٹا زرارہ محب“:

شاعر نے ”بیٹا“ کے لفظ کو ایک سے زائد مرتبہ ہرایا ہے علم المعانی میں اس کو اطباب کہتے ہیں، اطباب کے معنی ہیں: کسی فائدہ کے پیش نظر معنی سے زائد الفاظ کا استعمال کرنا، اطباب کی ایک قسم تکرار ہے، جملہ کی تکرار کبھی اظہار حسرت کے لئے ہوتی ہے تو کبھی طول فصل کی وجہ سے تو کبھی کسی معنی و مفہوم کو سامع کے ذہن نشین کرانے کے لئے، ممکن ہے کہ شاعر نے یہاں تیسرے معنی کی غرض سے لفظ بیت کی تکرار کی ہو۔

واینا ہمک السماء:

حکم السماء اللہ سبحانہ و تعالیٰ کی ذات سیکنا یہ ہے (اور یہ کنایہ عن الموصوف ہے)۔

”کا نہما الجبال الملش“:

اس جملہ میں تشبیہ مرسل و مجمل ہے مرسل اس لئے کہ اس میں حرف تشبیہ موجود ہے اور مجمل اس لئے کہ وجہ شبہ مذکور نہیں ہے۔

”کا نہم لدیہ القمل“:

اس جملہ میں تشبیہ مرسل ہے کیونکہ اس میں حرف تشبیہ موجود ہے اور تشبیہ مجمل ہے اس لئے کہ وجہ شبہ مذکور نہیں ہے۔

”من عز ہم محرت کلیب“:

اس شعر میں من عز ہم، جار مجر و کو فعل و فاعل پر مقدم کیا گیا جب کہ عموماً وہ فعل و فاعل کے بعد آتا ہے لیکن جب اس کو کسی جملہ میں فعل و فاعل پر مقدم کیا جاتا ہے تو اس سے جملہ میں حصر (قصر) کے معنی پیدا ہوتے ہیں، علوم بلاغت میں اس طرح کے عمل کو قصر کہا جاتا ہے، قصر کی چار قسمیں ہیں ان میں سے ایک قسم تقدیم ماحقہ التا خیر ہے، یہاں ”من عز ہم“ کا تعلق اسی قبیل سے ہے۔

”حجرت کلیب پیٹھا زربا“:

اس شعر میں شاعر کلیب کہہ کر اہل کلیب مراد لیا لہذا یہ مجاز مرسل ہے، اور یہاں علاقہ تملیحت کا ہے، یعنی محل (کلیب) کہہ کر حال (اہل کلیب) مراد لیا گیا (مجاز مرسل کا شاعر علم البیان میں ہوتا ہے)۔

”این الذین ہم تسامی دارما“:

اس شعر میں استفہام انکاری ہے، و نیز یہاں شاعر اپنے قبیلہ کی سیادت و بزرگی پر فخر کر رہا ہے، لہذا یہاں خبر اظہار فخر کے لئے ہے۔

”میمون فی الحدید کما مشت“:

اس جملہ میں تشبیہ مرسل ہے کیونکہ کہ اس میں حرف تشبیہ موجود ہے اور تشبیہ مجمل ہے اس لئے کہ وجہ شبہ مذکور نہیں ہے۔

خلاصہ

ان اشعار میں شاعر فرزدق نے اپنے حریف جریر کو مخاطب کرتے ہوئے اپنے خاندان و قبیلہ کی عزت و شرافت کی برتری ثابت کی ہے، جس کے لئے اس نے اپنے خاندان کی مشہور و معروف ہستیوں کا تذکرہ کیا ہے جن میں زرارہ، مجاشع اور ابوہنشل جیسی سر بر آوردہ شخصیتیں شامل ہیں، شاعر کہتا ہے کہ یہ وہ سردار اور سربراہان قبیلہ تھے کہ لوگ کثرت سے اپنے مسائل کی یکسوئی کے لئے ان کے پاس آیا جایا کرتے تھے، ان حضرات کی بیٹھک بھی کوئی معمولی بیٹھک نہیں ہوتی تھی بلکہ رؤساء عرب کی طرح وہ جوہ باندھ کر بیٹھتے تھے، یہ نہ صرف عقلی اور فکری اعتبار سے ممتاز و نمایاں تھے بلکہ جسمانی ساخت اور اعضاء بدن کے اعتبار سے بھی بے انتہاء مضبوط اور فولادی جسم کے حامل تھے، قد کی اونچائی کا یہ عالم تھا کہ اگر وہ بیٹھتے بھی تو ایسا محسوس ہوتا جیسے بلند قامت پہاڑ ہیں، پھر شاعر یہ کہتا ہے کہ ان کی یہ قوت و طاقت صرف سماج کی حد تک محدود نہیں بلکہ میدان کارزار میں بھی وہ پوری طرح جلوہ گر ہوتی ہے، وہ لوہے کی زنجیروں میں بھی۔ جس کو میدان جنگ میں اپنے عزم و حوصلہ کے اظہار کے لئے باندھ لیا جاتا تھا۔ اس برق رفتاری سے دشمن پر حملہ کرنے کے لئے اس کی طرف بڑھتے ہیں جیسے تار کول ملے ہوئے خارش زدہ اونٹ دوڑتے ہیں، ان کی بہادری کا یہ عالم ہے اور یہ اتنے ڈر اور بے خوف ہیں کہ انہیں اپنی شکست کا ذرہ بھر تصور بھی نہیں ہوتا ہے، اسی لئے وہ نہ کبھی گھبراتے ہیں اور نہ ہی میدان چھوڑ کر راہ فرار اختیار کرتے ہیں، اس سے بڑھ کر ان کی جرأت و شجاعت کا اور کیا ثبوت ہو سکتا ہے اگر ان کے ساتھ پردہ نشیں خواتین ہوں اور دشمن سے ان کا آمناسا مننا ہو جائے تب بھی وہ ان خواتین کے قید کر لئے جانے کے خوف سے اپنے اونٹوں کو نہیں بھگاتے، بلکہ پورے استقلال اور پامردی کے ساتھ دشمن کا ڈٹ کر مقابلہ کرتے ہیں، پھر آخر میں شاعر اپنے حریف کو مخاطب کر کے کہتا ہے کہ کیا تم میرے خاندان کے ان سرداروں اور بہادروں کے مقابلہ میں اپنے خاندان میں سے کسی کو بطور نظیر پیش کر سکتے ہو؟

نمونہ کے امتحانی سوالات

(۱) نقائص کے مشہور شعراء کی نشاندہی کرتے ہوئے نقیضہ کی تعریف لکھئے

(۲) نقائص کی لغوی اور ادبی حیثیت پر روشنی ڈالئے

(۳) مندرجہ ذیل اشعار کا واضح ترجمہ کیجئے

أبداء، إذ أعدد الفعلا الأ فضل

زربا، كأنهم لمدیر القمیل

وقضی علیک یہ الکتاب المنزل

أم من إلی سلعی طھیہ تجعل

جرب الجمال بھالکھیل المشعل

حذر السباء جمالھاللا ترحل

لا تحستی بفناء بیتیگ مٹھم

من عز ہم حجرت کلیب پیٹھا

ضربت علیک العنکبوت پنچھا

این الذین ہم تسامی دارما

یمیمون فی حلق الحدید کما مشت

والمانعون، إذ النساء ترا دفت

(۴) فرزدق کے حالات زندگی پر مفصل روشنی ڈالئے

(۵) فرزدق کے اسلوب کی خصوصیات کو واضح کیجئے

(۶) ذیل میں درج کئے گئے الفاظ کی لغوی تحقیق کیجئے

فناء۔ محستی۔ زرب۔ الحدید۔ الکھیل۔ عنکبوت۔ حجرت۔ کلیب۔

(۷) متن کی توضیح و تشریح کیجئے

مطالعہ کے لئے معاون کتابیں

اشعر و اشعراء لابن ابی قتیبة

العقد الفرید لابن عبد ربہ
جمہرۃ أشعار العرب لأبی زید القزحی
طبقات فحول الشعراء لابن سلام الحلی
معجم الأدياء لیا قوت الحموی
التطور والتجدید فی الشعر الأمامی لشوقی ضیف
تاریخ الأدب العربی لحناء الفاخوری
تاریخ الأدب العربی لعمرفروخ
تاریخ الأدب العربی لاجد حسن الزیات
عربی ادب کی تاریخ از عبدالحلیم ہندوی

اموی زمانہ کے مشہور اور چوٹی کے شعراء میں سے، اگر فطری ذوق اور بچپن کے کے سازگار ماحول کے علاوہ، سیاسی حالات، اور شعراء کی آپس کی جھڑپوں اور نوک جھونک نے جن کو عربی اصطلاح میں ”نفاض“ کہتے ہیں، کسی شاعر کو بادیہ پیمانہ کے ایک غریب خاندان سے نکال کر بام عروج تک پہنچایا ہے تو وہ جریر ہے، جس نے شاید اپنے کلام کی ابتدا ہی نوک جھونک سے کی، اور وہ یوں کہ اس کا دادا لطفی بہت بخیل آدمی تھا، ایک مرتبہ جریر نے اس سے کچھ روپے مانگے مگر اس نے انکار کر دیا تو غصہ میں آ کر اس کی اس حرکت کی جھوڑ ڈالی کہ میں تو اس غلطی میں تھا کہ آپ کا مال میرا مال ہے، لیکن جب تجربہ ہوا تو پتہ چلا کہ میں کتنے دھوکہ میں تھا۔

اغراض و مقاصد

اس اکائی کو پڑھنے سے آپ اموی دور کے مشہور شاعر جریر کی زندگی اور اس کا اسلوب، فن شعر میں اس کے مقام و مرتبہ کو جان سکتے ہیں۔

اقتباس۔۔۔ جریر

أبت عيناك بأحسن الرقادا	وَأُكْرِمَتِ الْأَصَادِقُ وَالْبِلَادَا
لِعمرِكَ إِن نَفَعَ سَعَادَتِي	لِمَصْرُوفٍ وَنَفَعِي عَن سَعَادَا
فَلَا يَدِيهِ سَقِيَّتْ وَوَدِيَّتْ أَهْلِي	وَلَا قُوْدًا يَنْتَقِلِي مَسْتَفَادَا
أَلْمَا صَاحِبِي نَزَزَ سَعَادَا	لِقُرْبِ مَزَارِ صَاوِذِ الرَّبْعَادَا
فَتَوَشَّكَ أَنْ تَهْطُ بِنَا قُدُوفِ	تَكُلُّ نِيَاطَهَا الْقَلْبُ الْجِيَادَا
إِلَيْكَ شَمَاتَةُ الْأَعْدَاءِ أَشْكُو	وَهَجْرَ أَكَاثِنِ الْأَوْلَادَا
فَكَيْفَ إِذْ أَنْأَتْ وَنَأَيْتْ عَمَّهَا	أَعْرَضِي الْفُؤَادِ وَالْفُؤَادَا
أَتَجَّ لَكَ الطَّعَانُ مَنْ مَرَادَا	وَمَا خَطْبُ أَتَا حَ لَنَا مَرَادَا
إِلَيْكَ رَحْلَتِ بَاعِمِرِ بْنِ لَيْلِي	عَلَى ثِقَّةِ أَرْوَكِ وَاعْتِمَادَا
تَعُوْدُ صَاحِ الْإِعْمَالِ إِثْنِي	رَأَيْتِ الْمَرْءَ يَلْزِمُ مَا اسْتَعَادَا

صاحب اقتباس کا تعارف

پیدائش اور حالات زندگی:

ابو حرزہ جریر بن عطیہ نطفی تمیمی مدینہ میں پیدا ہوا، دیہات میں پرورش پائی، جب جوان ہوا تو اس کی زبان فصیح، وجدان صحیح اور طبیعت شاعرانہ تھی، جس سے اس نے اپنے اندر شعر کہنے کی صلاحیت اور اسے پیش کرنے کی ہمت محسوس کی تو یہ فرزدق کے شہر بصرہ میں آیا تا کہ وہ سنی اور مالداروں سے مدد حاصل کرے، یہ وہاں کے بڑے بڑے لوگوں کی مدح و ستائش کرتا اور اپنے بال بچوں کے لئے روزی کماتا، اس نے جب دیکھا کہ فرزدق کے پاس شاعری کی بدولت خوش حالی اور ظاہری ٹھاٹھ باٹھ ہے تو اس کے دل میں فرزدق کے متعلق حسد پیدا ہو گیا، یہ بھی اسی کی طرح تمیمی تھا، اس کے دل میں اس کے برابر اور اس کا ہم پلہ ہونے کا خیال ابھرا۔

اس منافرت اور مزاحمت کے باعث ان کے مابین جھگڑائی کے مقابلہ کے اسباب پیدا ہو گئے، جریر نے اپنے حریف کو قریب سے نشانہ مارنا چاہا تو دیہات کو چھوڑ کر بصرہ شہر میں سکونت اختیار کر لی، اور مرہد پر چھا گیا، حجاج کے دربار میں پہنچا، اس نے بڑی آؤ بھگت کی، اس نے حجاج کی خوب مدح کی، جب عبدالملک کو یہ رپورٹ پہنچی تو اس نے اس کا حجاج کے پاس رہنا مناسب نہ سمجھا، حجاج نے خلیفہ کے دل میلان کو سمجھتے ہوئے اسے اپنے بیٹے محمد کے ساتھ دمشق (دار الخلافہ) بھیج دیا، جب جریر عبدالملک کے پاس پہنچا اور دربار میں حاضری کی اجازت مانگی تو اس نے انکار کر دیا اور سخت برہمی اور دھمکی آمیز لہجے میں کہا ”بس تم حجاج کے لئے ہی ہو، اس کے بعد وہ خلیفہ تک رسائی حاصل کرنے کے مختلف ذرائع و اسباب تلاش کرنے لگا اور لوگوں سے سفارشیں کروا تا رہا حتیٰ کہ اسے خلیفہ کو اپنا ایک قصیدہ سنانے کا موقع مل گیا جس کا مطلع یہ ہے:

أَتَصْحُوْأَمْ فُوَادِكْ غَيْرِ صَاحِ
عَشِيَّةِ هَمِّ صَحْبِكِ الرُّوَادِ؟

جس شام تیرے ساتھیوں اور ہم جو لیوں نے روا لگی کا تہیہ کر لیا ہے کیا تو ہوش میں آئے گا یا اسی طرح مدہوش رہے گا؟

جب وہ اپنے اس شعر پر پہنچا

أَلَسْتُمْ خَيْرَ مَنْ رَكِبَ الْمَطَايَا
وَأُنْدَى الْعَالَمِينَ بِطُونِ رَاحِ؟

کیا آپ تمام سواروں میں سب سے اچھے اور پوری کائنات میں سب سے زیادہ سخاوت کرنے والے ہاتھوں کے مالک نہیں ہیں؟

تو عبدالملک مسکرایا اور کہنے لگا ”ہم ایسے ہی ہیں اور ایسے ہی رہیں گے“ اور جریر کو سو (۱۰۰) اونٹنیاں اور آٹھ (۸) اونٹ بطور انعام دیئے، یہ قصیدہ سنانے اور انھل کی موت کے بعد جریر خلفاء کے نزدیک تمام شعراء سے زیادہ معزز ہو گیا، خصوصاً عمر بن عبدالعزیز کی نظر میں اس کی وقعت بہت بڑھ گئی، مگر اس کی عزت افزائی نے مخالفین ہم عصروں کے دلوں میں حسد کی آگ بھڑکا دی اور انہوں نے اس کے خلاف جھوٹے جملے شروع کر دیئے، اس جھوٹے لڑائی کو سیاسی حالات، فرزدق کی اشتعال انگیزی، جریر کی بدخلقی اور لوگوں کی مناظرہ بازی میں دلچسپی نے خوب اچھالا، جریر کے ساتھ اس مقابلہ میں اسی (۸۰) شعراء آئے، یہ

فرزدق اور انھل کے سوا سب پر غالب آ گیا، یہ دونوں جم کر اس کا مقابلہ کرتے رہے اور ان کے مابین جھگڑی کا مقابلہ جاری رہا، تا آنکہ انھل فوت ہو گیا تو جریر یکسو ہو کر فرزدق کا مقابلہ کرنے لگا اور ان کے درمیان مشہور جوانی قصائد سامنے آئے جو عوام الناس میں خاصے مقبول ہوئے، اور شعراء بھی ان کی طرف متوجہ ہو گئے، پھر فرزدق کے دل میں کوئی خیال پیدا ہوا، وہ خود بخود رک گیا اور صوفی بن گیا، یہاں تک کہ وہ فوت ہو گیا، جریر بھی چند ماہ بعد اس راستہ پر چلتا ہوا مر گیا اور ۱۱ھ میں یمامہ میں دفن ہوا۔

جریر کی شاعری:

جریر انھل کی سی خباثت اور سے نوشی اور فرزدق کی درشتی اور بدکاری سے ہٹ کر پاکیزہ طبیعت، نزاکت احساس، عفت، صحیح اعتقاد اور خوش خلقی سے مزین تھا، اس کے اثرات اس کی شاعری میں نمایاں نظر آتے ہیں، وہ اپنے شیریں انداز غزل، حسن اسلوب، کڑوی جھو، عمدہ مرثیہ گوئی اور تمام اصناف شعر میں عمدگی سے جولانی کرنے لگا، اس بنا پر وہ آسمان شاعری پر سب سے زیادہ درخشندہ اور شاعریت میں سب سے زیادہ کامل تھا، اس کی شاعری کو داد دینے والوں کی تعداد انھل اور فرزدق سے زیادہ ہے، کیونکہ اول الذکر نے صرف مدح، ہجو اور خمریات میں نام کمایا اور مؤخر الذکر فقط فخریہ شاعری میں کمال کو پہنچا۔

اقتباس کا ترجمہ

- (۱) مقام حسن میں تجھے نیند نہ آئی، اور تو نے قریبی دوستوں اور اپنوں کو غیر جانا
- (۲) تیری زندگی کی قسم! سعاد کا فائدہ مجھ سے اور میرا فائدہ سعاد سے روک دیا گیا
- (۳) اللہ تجھے خوش خرم رکھے، تو نے نہ تو میرے اہل خانہ کا خون بہا دیا اور نہ ہی میرے خون ناحق کا بدلہ لیا گیا
- (۴) اے میرے دوستو! تم دونوں (سواری سے) اترو تاکہ ہم سعاد کے مزار کی زیارت کر لیں، کیونکہ وہ قریب ہی ہے اور تم اس سے دوری اختیار نہ کرو
- (۵) ممکن ہے کہ طویل سفر ہمیں (منزل سے) دور کر دے، یہ ایسا راستہ ہے جس کی دوری عمدہ جوان اڈٹیوں کو بھی تھکا دیتی ہے
- (۶) دشمنوں کی لعنت و ملامت کا میں تم ہی سے شکوہ کرتا ہوں، اور اس ہجر و فراق کا بھی جس کا آغاز ہی دوری سے ہوا
- (۷) وہ وقت کتنا کٹھن ہوگا جب وہ مجھ سے دوری اختیار کرے اور میں بھی اس سے دوری اختیار کر لوں، (اس وقت) یا تو مجھے اپنے آپ کو دلا سہ دینا ہوگا یا پھر دل تھا منا پڑے گا
- (۸) قبیلہ مرادی پردہ نشیں خواتین تھکاو مہیا کی گئیں، اس سے بڑھ کر اور کیا مصیبت ہو سکتی ہے کہ انہوں نے ہمارے لئے مراد مہیا کیا
- (۹) اے عمر ابن لیلی! میں نے پورے بھر سہ اور اعتماد کے ساتھ تیرا رخ کیا ہے
- (۱۰) نیک کاموں کی عادت اختیار کیجئے کیونکہ میں نے دیکھا کہ آدمی اسی چیز کا پابند ہوتا ہے جس کا وہ عادی ہوتا ہے

لغوی تحقیق

انکار کرنا	ابلی یا بلی ربا (ف)
آنکھ	عین (ج) عیون، اعیین
حسن و جمال	الحسن
نیند	الرقاد
سونا	رقدیر قودا (ن)
انکار کرنا	انکرینکر انکارا (افعال)
نہایت راست گو	اصدق (ج) اصادق (اسم تفضیل کا صیغہ)
شہر	بلد (ج) بلاد، بلدان
حیات، زندگی	عمر (ج) أعمار (قسم میں عین کے فتنے کے ساتھ استعمال ہوتا ہے)
فائدہ، نفع، منافع	نفع (مصدر)
فائدہ پہنچانا	نفع ینفع نفعاً (ف)
پھیرنا، روک دینا	صرف یصرف صرفاً (ض) عن
خون بہا	دیہ (ج) دیات
قاتل کا مقتول کے ورثہ کو خون بہا داکرنا	ودی یدی (ض)
سیراب کرنا	سقی ینسقی سقیاً (ض)
قصاص، بدلہ	قود
مقتول	قتیل (ج) قتلی

فائدہ اٹھانا، حاصل کرنا	استفادہ و مستفید استفادۃ (استفعال)
واقف ہونا، جاننا	الم یلم الماما (افعال)
قریب، نزدیک	قرب
چھوڑنا	وذریذر (ف)
دوری	بعاد
قریب ہونا	اوشک یوشک (افعال)
دور ہونا، حد سے تجاوز کرنا	شیط شیط (ن)
طویل سفر	قذوف
پھینکنا	قذف یقذف قذفا (ض)
تھکا دینا	اکل یکل اکالا (ض)
راستے کی دوری	نیاط
تھکے ہوئے جسم کی جوان اٹنی	قلوص (ج) قلص
عمدہ، بہتر، اچھا	جیاد
دشمن کی مصیبت پر خوش ہونا، دوسرے کی تکلیف پر خوش ہونا	شامتۃ
دشمن کی مصیبت پر خوش ہونا، دوسرے کی تکلیف پر خوش ہونا	شمت یشمت شامتۃ (س)
دشمن	عدو (ج) اعداء، عدی
شکایت کرنا، گلہ کرنا	شکای شکو شکایۃ (ن)
فراق، قطع تعلق	ہجر
دور ہونا	غای غای (ف)
تسلی دینا، صبر کی تلقین کرنا، تسکین دینا	عزی یعزی تعزیۃ (تفعیل)
دل	فواد (ج) افصدة
مہیا کرنا، فراہم کرنا	أتاح تیح اتاحۃ (افعال)
پاکلی، وہ عورت جو پاکلی میں ہو، وہ عورت جو کجاوہ میں بیٹھی ہو، عورت	ظعیۃ (ج) ظعائن
بڑی مصیبت	خطب (ج) خطوب
کوچ کرنا، رخت سفر باندھنا، سفر کرنا	رحل یرحل رحلا (ف)
بھروسہ، اعتماد	ثقتۃ
بھروسہ کرنا، اعتماد کرنا	وثق یثق ثقۃ (ض)
دورہ کرنا، ملاقات کرنا	زاریزور زیارۃ (ن)
بھروسہ	اعتماد
بھروسہ کرنا، اعتماد کرنا	اعتمد یعتمد اعتمادا (افتعال)
عادی بننا	تعود یعود تعودا (تفعل)
اچھے کام	صالح الأعمال
دیکھنا	رأی یری رؤیۃ (ف)
مرد، آدمی	المرء
چمٹنا، لازم ہونا	لزم یلزم لزوما (س)

ابن مالک بن مذحج

خلیفہ راشد حضرت عمر بن عبدالعزیز کی دادی

مراد

لیلیٰ

ادبی صنف کا تعارف

مذکورہ بالا اشعار کا تعلق اصناف سخن میں ”مدح“ سے ہے۔

مدح سے مراد کسی باحیثیت آدمی یا کسی بادشاہ، وزیر یا سپہ سالار کے اخلاق فاضلہ کی تعریف و توصیف ہے، یہ اخلاق حمیدہ شعراء کے نزدیک سخاوت و کرم، مہمانداری، بہادری، پاکدامنی و پاکبازی اور عدل و انصاف اور صلح صفائی وغیرہ ہوتے ہیں، چنانچہ جن لوگوں میں یہ صفات پائی جاتیں تھیں شعراء دل کھول کر ان کی تعریف کرتے تھے۔

ان کی تاریخی اہمیت یہ ہے کہ ان کی بدولت ہمیں بعض بادشاہوں، امراء اور رؤساء کے اخلاق و عادات، طرز زندگی اور بود و باش کا اندازہ ہوتا ہے اور اس طرح اس زمانہ کے کلچر کی ایک جھلک بھی سامنے آ جاتی ہے۔

متن اقتباس کا موضوع

حضرت عمر بن عبدالعزیز رحمۃ اللہ علیہ مدح ہے۔

متن کی توضیح و تشریح

دور جاہلیت کے شعراء عموماً اپنے قصیدوں کی ابتدا تشبیہ سے کیا کرتے تھے، شاعر نے اسی روایتی طرز کو اختیار کرتے ہوئے اس قصیدہ آغاز کیا ہے جس میں محبوبہ سے دوری اور اس کے بجز و فراق میں پیش آنے والے مصائب و آلام کا تذکرہ کرتا ہے، دراصل یہ قصیدہ اموی خلیفہ حضرت عمر بن عبدالعزیز رحمہ اللہ (جو عدل و انصاف کی دنیا میں عمر ثانی کے نام سے جانے جاتے ہیں) کی شان اور مدح میں نظم کیا گیا ہے، و قدر حلت... سے شاعر اپنے اصل مقصد کی طرف پلٹتے ہوئے خلیفہ کو براہ راست مخاطب کرتے ہوئے کہتا ہے کہ خلیفہ کے جو دو سخا پر بھروسہ کرتے ہوئے شاعر حاضر دربار ہوا ہے، حضرت عمر بن عبد العزیز رحمۃ اللہ کے بارے میں یہ مشہور تھا کہ ان کے دربار میں شعراء کا داخلہ ممنوع تھا اور ان کی پذیرائی بھی نہیں ہوتی تھی، اس لئے شاعر خلیفہ سے التجا کرتا ہے کہ وہ حسب سابق شعراء کو عطا یا اور انعامات سے سرفراز فرمائیں اور اس سلسلہ میں نخل سے کام نہ لیں، کیونکہ یہ انسان کی فطرت ہے کہ وہ جس چیز کا عادی ہوتا ہے اسی سے مانوس ہوتا ہے، وہ خلیفہ سے مخاطب ہو کر کہتا ہے آپ کے آباء و اجداد میں حضرت عمر فاروق رضی اللہ عنہ اور اموی حکومت کے بانی مروان بن الحکم جیسے بڑی بڑی شخصیتیں گذری ہیں، اس لئے آپ جیسے کریم انفس خلیفہ کے لئے یہ زیب نہیں دیتا کہ آپ کے ابرکرم سے شعراء کا طبقہ محروم رہ جائے۔

متن کی خصوصیات

شاعر نے اپنے کلام کی ابتدا جاہلی شعراء کے طرز پر تشبیہ سے کی ہے، شروع کے آٹھ اشعار میں محبوبہ سے دوری کا شکوہ کرتے ہوئے اپنے مدعا کی طرف لوٹتا ہے اور حضرت عمر بن عبدالعزیز رحمۃ اللہ کے خاندانی پس منظر اور عدل و انصاف کا تذکرہ کرتے ہوئے آپ رحمۃ اللہ علیہ کی ذات پر اپنے بھرپور اعتماد کا تذکرہ کرتے ہوئے اپنی التجا پیش کرتا ہے، آپ کو جو دو سخا کا منبع گردانتے ہوئے نیک کاموں کی تلقین کرتا ہے۔

اسلوبی خصوصیات

جریر چون کہ فطری شاعر تھا، خوب صورت، سہل اور شیریں الفاظ کا انتخاب کر کے، حسین قافیوں اور ہلکے ہلکے معانی و مطالب، خوب صورت رمز و کنایہ، اور مناسب تشبیہ و استعارہ کے امتزاج سے اپنے کلام کو اتنا دل آویز، مؤثر اور حیرت پرورد بنا دیتا ہے ہر خاص و عام اس سے یکساں لطف لیتا ہے، ذیل کی کچھ مثالوں سے آپ اس کے فن کی خوبیوں کا ادراک کر سکتے ہیں

”لعمرك ان نفع سعادتي لمصرف“

یہ خبر انکاری ہے کیونکہ اس جملہ کی ابتداء ایک سے زائد تائیدی کلمات جیسے قسم اور ان ولام تاکید سے کی گئی ہے۔

”فلا دیہ سقیۃ“

”سقیۃ“ جملہ معترضہ ہے اور یہ اظہار ہی کی ایک قسم ہے۔

(جملہ معترضہ کی تعریف: اثناء کلام یا معنوی اعتبار سے دو متصل کلاموں کے درمیان ایک یا ایک سے زائد ایسا جملہ لایا جائے جس کا کوئی محل اعراب نہ ہو اسکو جملہ معترضہ کہتے ہیں۔)

”المصاصی“

”المأ“ امر کا صیغہ ہے، لہذا یہ انشاء طلبی ہے۔

”وذرا البعادا“

”ذرا“ امر کا صیغہ ہے، لہذا یہ انشاء طلبی ہے۔

ایک شائستہ الاعداء اشکو:

اس شعر میں جار مجرور اور مفعول کو فاعل پر مقدم کیا گیا جبکہ ان دونوں کا درجہ اس کے بعد ہے جب کسی جملہ میں ان کو فاعل و فاعل پر مقدم کیا جاتا ہے تو اس طرح کے عمل سے اس میں قصر (حصر) کے معنی پیدا ہوتے ہیں، علوم بلاغت میں اس طرح کے عمل کو قصر سے تعبیر کیا جاتا ہے، قصر کی چار قسمیں ہیں ان میں سے ایک قسم ”تقدیم ما حقا اتا خیر“ (یعنی کلام میں جس کا درجہ بعد میں ہو اس کو پہلے ذکر کرنا) ہے۔

کلیف اذائات و نایب عنہا:

کیف استفہام کے لئے آتا ہے لہذا یہ انشاء طیبی ہے۔

ایک رحلت:

اس شعر میں جار مجرور کو فعل فاعل پر مقدم کیا گیا جبکہ وہ عموماً فعل کے بعد آتا ہے لیکن جب کسی جملہ میں اس کو پہلے لایا جائے تو اس طرح کے عمل کو علم المعانی میں قصر (حصر) کا نام دیا جاتا ہے، قصر کی چار قسمیں ہیں ان میں سے ایک قسم ”تقدیم ماحقہ التاخیر“ (یعنی کلام میں جس کا درجہ بعد میں ہو اس کو پہلے ذکر کرنا) ہے۔

یا عمر بن لیلی:

یا حرف نداء ہے لہذا یہ انشاء طیبی ہے۔

تعود صالح الاعمال:

تعود فعل امر ہے لہذا یہ انشاء طیبی ہے۔

انی رأیت المرء یلزم:

یہ خبر طیبی ہے کیونکہ یہاں سے جملہ کا آغاز کیا گیا ہے۔

خلاصہ

اس قصیدہ میں اموی دور کے مشہور شاعر جریر بن عطیہ نے حضرت عمر بن عبدالعزیز کی مدح کی ہے، آپ کے بارے میں یہ مشہور تھا کہ آپ شاعروں کی ہمت افزائی نہیں فرماتے ہیں اور انہیں انعام و اکرام سے نہیں نوازتے ہیں، شاعر نے قصیدہ کی ابتدا جاہلی شعراء کی تقلید کرتے ہوئے تشبیہ سے کی، ابتدائی چندا شعراء کے بعد شاعر اپنی مقصد کو بیان کرتے ہوئے حضرت عمر بن عبدالعزیز رحمۃ اللہ علیہ کو مخاطب کرتے ہوئے کہتا ہے کہ میں نے آپ کے دربار کا رخ متزلزل نہ ہونے والے بھروسہ پر کیا ہے، اور مجھے آپ کی سخاوت و کثادہ قلبی پر پورا اعتماد ہے کہ آپ ہماری درخواست کو رد نہ فرمائیں گے، شاعر نے خلیفہ سے یہ درخواست کی کہ جس طرح آپ کے آباء و اجداد کے زمانہ سے یہ رسم چلی آ رہی تھی کہ شعراء کو دربار خلافت میں نوازا جاتا تھا، ان کی ہمت افزائی کی جاتی تھی اور ان کے ساتھ انعام و اکرام معاملہ ہوتا تھا، اسی طرح آپ سے امید ہے کہ آپ اپنے دربار میں شعراء کو نوازیں گے اور ان کا اکرام فرمائیں گے، اپنی بات کو مدلل کرنے کے لئے وہ یہ کہتا ہے کہ شعراء اب تک دربار خلافت سے انعامات پاتے رہے اور حکمرانوں کی نوازشوں سے مستفید ہوتے رہے، لہذا اب وہ ان چیزوں سے مانوس ہو چکے ہیں، یہ کسی طرح مناسب نہیں ہے کہ آپ جیسا خلیفہ۔ جو نسا فاروقی اور مروان بن الحکم کے خاندان سے ہو۔ ان شعراء کو اب اپنی نوازشوں سے محروم کر دے۔

نمونہ کے امتحانی سوالات

(۱) مندرجہ ذیل اشعار کا ترجمہ کیجئے

إلیک شماتۃ الأعداء أشکلو

وہجر اکان أولہ بعدا

کلیف اذائات و نایب عنہا

أعزى النفس أو أزرع الفؤاد

أرجح لک الطعائن من مراد

وما خطب أتاح لنا مراد

إلیک رحلت یا عمر بن لیلی

علی ثقۃ أزرک و اعتمادا

رأیت المرء یلزم ما استعادا

رأیت المرء یلزم ما استعادا

(۲) جریر کے حالات اور اس کی زندگی پر ایک مفصل نوٹ لکھئے

(۳) مندرجہ ذیل الفاظ کی لغوی تحقیق کیجئے

أبلی۔ أصادق۔ قود۔ قیتل۔ شماتۃ۔ خطب۔

(۴) متن کا تعلق کس ادبی صنف سے ہے اس کی وضاحت کرتے ہوئے صنف کی تعریف تحریر کیجئے

(۵) متن کی توضیح و تشریح کیجئے

(۶) جریر کے اسلوب پر روشنی ڈالنے ہوئے متن کے بلاغی پہلوؤں کو اجاگر کیجئے

مطالعہ کے لئے معاون کتابیں

(۱) کتاب الأغانی

(۲) الشعر والشعراء لابن قتیبہ

- (۳) عربی ادب کی تاریخ، از عبدالحلیم ندوی
- (۴) وفيات الأعیان
- (۵) طبقات فحول الشعراء لابن سلام الحلی
- (۶) التطور والتجدید فی الشعر الأُموی الشوقی ضیف
- (۷) العقد الفرید لابن عبد ربہ
- (۸) تاریخ الأدب العربی لحنا الفاخوری
- (۹) تاریخ الأدب العربی لعرفوخ
- (۱۰) جریر شخصیت اور شاعری، از ڈاکٹر عبد الباری

